


# پښتو !

## ستاميني بودا پيست ته بوتلم

( سفرنامه )



ليکوال

محمد معصوم هوتک

مازيگر و، چي دارواښاد خواجه محمد<sup>۲</sup> فيض<sup>۳</sup> دمغفرت له پاره مود وروستي ځل له پاره ددوعلاسونه پورته کړل اودسيد جمال الدين افغاني له مسجد څخه راووتو. خلگ غولۍ غولۍ کېدل. ټاکل سوې وه دنيو يارک په لانگ آيلينډ کي به په هغه مېلمستيا کي گډون کوو، چي دعلامه رشادپه وياړدهغه ديوه مخلص ووطنوال فيض الرحمن له خوا جوړه سوې. اصلاً مورډ علامه رشاد په ملگرتيالو ويريچينيا څخه دهمدې مېلمستيالو پاره راهي سوې و، چي دخواجه مرحوم په پاتا باندي وروسته خبرسو. دخلگوپه گڼه گڼه کي ډاکټورتوريالی اميري زما خوا ته راغی اوراته وپويل: <sup>۴</sup> ډاکټر حبيب الله حبيبي درته منتظر دئ. ته به له هغه سره په موټر کي ولاړسي. ما ورته بڼه کړه او ځان مي د ډاکټر خوا ته ورساوه. لانگ آيلينډ ته مودتگ په لار کي له يوې خوا او بلې خوا بڼه تودبانډارو کړاود هغه په ترڅ کي يې راته دپتي خزاني ديوي بلې نسخې دسته والي خبره وکړه او وپويل چي دانسخه په هنگري کي خوندي ده.

له ځان سره مي وويل: دپتي خزاني ټيکه داري لکه چي زما په پچه ختلې ده، هر څوک چي په دې باب څه واورې، تر ما پوري يې رارسوي. ددنيا عجب نظام دئ. چاته له نيگه گانو څخه باغونه وجايدادونه و خزاني پاته سي، چاته شخړي و بدۍ و پيکړې. د خدای (ج) احسان دئ چي ماته له نيکونو څخه بدۍ نه دي راپاته، خو خزانه! راپاته ده. دا خزانه پته ده، له جنجاله ډکه ده، څوک ورته د شک و ترديد په سترگه گوري، په خزاني کي يې نه شميري، سره زړې نه گڼي، وايي کوټ په گډ سوې دي، .... زه دنیکونو خزاني کله کله په جنجالو کي ښکېل کړي يم. دا خزانه که دتصادف له مخي زما له کورنۍ سره تړل سوې ده، خو چي رشتيا سي په عامه شتمنيو کي هم راځي. يوه خبره چي مي تل په زړه کي راگرزي هغه داده چي دا خزانه که زردې، که کوټ. دبل چاپي

څه؟ ماخوډنوروپه خزانو کي دلا سوهني حق هيڅکله هم ځان ته نه دئ ورکړی. هرڅوک پوه سه، خپلي خزانې يې.

زه پټه خزانه درنښيم، هغه کتاب چي دتاريخي تسلسل په حکم زمانوم ورسره تړلی دئ. پټه خزانه زما دمشرنیکه حاجي محمداکبر هوتک (۱۲۳۸ - ۱۳۱۷هـ ق) له پاره استنساخ سوې ده، دارواښاعلامه عبدالحی حبيبي (۱۲۸۹-۱۳۲۳ش) په لاس خپره سوې ده. تر خپرېدلو او عامېدلو وروسته يې مخالفين او موافقين موندلي دي. په تاييد او ترديد کي يې کتابونه ليکل سوي دي اوزه هم دځانډاني روايتو او ځينو مجبوريتو په حکم ددغه اوږده خو جنجالي جريان ديوه برخه وال په توگه پاته سوي يم. ماهم دپټي خزانې په باب ليکني کړي دي او دپوخ کاني په نامه مي يو کتابگوټی هم په ۱۹۹۶ع کال ليکلی اوله کانادا څخه خپور کړی دئ. دپټي خزانې په برخه کي زمادريغ له هماغه اول پيل څخه دنوروله دريځونوسره توپير درلود اولري يې. زه هيڅکله پټي خزانې ته ديوه مقدس کتاب په سترگه نه گورم، چي خبري کول او کره کول دي يې يوه لويه گناه وي. زه پټه خزانه دپښتو ژبي او ادبياتو د پخواني تاريخ يوه کړۍ بولم، نه ټول تاريخ. دنقد او کره کتنې وړ يې بولم او دناسمور روايتولرونکې گڼم. زه دپټي خزانې په نامه ديوه کتاب دموجوديت مدافع يم، چي زموږ په کورنۍ کي خوندي ساتل سوي و، نه دهغې دمحتوياتو عام وتمام دفاع کوونکی. زه دا خبره له امکانه ليري نه گڼم چي په پټه خزانه کي به دکاتبانو، ناسخان او کاپي کوونکو له خوا لاسوهنه سوې وي اولکه په نورو دپروتاريخي او ادبي متونو کي چي ددغه راز لاسوهنو خورازيات مثالونه سته، په پټه خزانه کي به هم وي. لکه په نورو تاريخي متونو کي چي ناسم روايتونه سته، په پټه خزانه کي به هم وي. زه دپښتانه او پښتو ژوند هيڅکله له پټي خزانې سره تړلی نه بولم. پټه خزانه دپښتو يو مهم کتاب دئ خو پښتو

اوپښتانه له پتې خزانې پرته هم ژوندي وه اوژوندي به وي ، خواږه ادبیات یې درلودل اولري به یې . ددغه شان دریغ په درلودلوسره مي هروخت تلوسه وي چي که ددې اثریوه بله نسخه وموندل سي ، لږترلږه به د مسئلې یواځ له خرڅنې ووزي اودپښتوادبیاتوتاریخ لیکونکي به په پوره زړه ورڅخه استفاده وکړي . زماپه دغه شان هیله او امید باندي زمالیري اونزدې دوستان خبرهم دي . دوی چي هروخت دپتې خزانې په باب په کوم باوري یاناباوره انکشاف باندي خبرسوي دي ، ماته یې حال راکړئ دئ . زه یې په جریان خبرکړی يم . ښه داخبره به پرهمدې ځای پرېږدم .

خبره لانگ آیلینډ ته دمېلمستیاپه باب وه خوزماڅخه پرېله ولاړه . مېلمستیاتېره سوه . په هغه وخت کي په افغانستان کي دطالبانو واکمني وه ، استاد(رح)دطالبانودراتگ اوموفقیت عوامل وڅېړل اود طالبانوترراتگ وړاندي یې د افغانستان دتجزیه کېدلوخطرات بیان کړل اودځوانانوپوښتنوته یې جوابونه وویل . زه په نیویارک کي ترڅو ورځوتم کېدلوروسته کاناډا ته ستون سوم .(له علامه استادسره دا زما وروستی دیدن و) . په کاناډا کي مي څوورځي وروسته دډاکټر حبیب الله حبیبی له خوادایمیل له لاري ځیني لیکونه اویادوني ترلاسه کړلې(۲۵سپټمبر۲۰۰۳ع) اوپه هغوکي یې راته لیکلي وه:

Dear Hotak:

Here are Dr.Katona's postings on the internet and two emails to me: Her name on The Afghan Forum was Lea or Lea2 .

ترجمه:

ګرانه هوتکه:

دادي دډاکټر کاتونا هغه مواد چي په انټرنیټ کي یې خپاره کړي دي او دغه راز هغه دوه ایمیله چي ماته یې رااستولي دي. ددې نوم په افغان فوروم کي (Lea) یا (Lea2) دی.

---

تردې وروسته یې دالاندي معلومات راکړي وه، چي زه به یې کټ مټ له تصرفه پرته له ترجمې سره راوړم:

Dear Estragon,

The existence of this book already than a century well-known for European orientalists.

The only problem that its item title is not Pata Khazana, it is along with some Persian fragments, with Herati copy of Gengiz Nameh (known here as the secret history of the Mongols). So, who is not familiar with the collection, can find only by chance. I found consciously, well-known Hungarian orientalists and historians attracted my attention.

ترجمه:

گران استراگون ،

ددغه کتاب موجودیت اروپایي ختیځپوهانو ته نزدې یوه پېړۍ کیږي ،  
چې پوره څرگند دئ .

یوازنی مشکل دادئ چې نوم یې پټه خزانه نه دئ ، هغه له کوم فارسي اثر، دچنگیزنامې دیوې هراتۍ کاپي سره یو ځای دئ. دا کاپي دمغولو دپټ تاریخ په نامه یاده سوې ده. څوک چې له دغه کلکسیون سره بلد نه وي ، هغه به یې په ناڅاپي توگه پیدا کوي . ما د یو څرک له مخي هغه وموندله . دهنګري بنومشهورختیځ پوهانو او مورخینوزمپاملرنه هغه لورته ورواړوله .

---

Originally posted by Lea2:

Dear Matinjan and Dear Brother Logari,  
I should like to inform you that Pata Khazana has a nice, early manuscript in the Oriental Collection of the Library of the Academy of Science of Hungary. No doubt, this is original. Everybody is welcomed who wants to see it, I should like to guide there any Forum member with pleasure.

This is from the collection of Prof. Vambery, donated the library in the XIX century. I ensure all of you, that time there was no Afghan in the Austrian-Hungarian Monarchy- and Hungarian weren't interested in falsification of Pashto linguistic memorials.

ترجمه:

گرانہ متین جانہ اوگران ورورلوگری،

زه باید ستاسي ترغوبه درورسوم، چي دپتي خزاني يوه ښکلې پخوانۍ نسخه دهنګري دعلومو اکاډيمۍ دختيځو نسخوپه کلکسيون کي سته. دانسخه بېله شکه اصلي نسخه ده. هرڅوک که يې غواړي وويني، خدای دې راولي. زه به دفوروم هرغړي ته په خوبۍ سره لارښوونه وکړم.

دانسخه دپروفيسرو ويمبري له کلکسيون څخه ده چي په نونسمه پېړۍ کي يې کتابتون ته بڅښلی و. زه تاسي ټولته ډاډ درکوم چي په هغه وخت کي په اتریش - هنګري پاچهۍ کي کوم افغان نه واود هنګري خلکو ددپښتو ژبنيو آساروله جعل کولوسره کومه دلچسپي هم نه درلوده.

Lea,

I wrote an email to Sánta Zoltán – to the Academy of Science in Budapest, and I was told that there is no such a book in that place.

Here, you can call them –this is the phone #:

Tel: (1) 302-0456

Or you can write them a letter:

Magyar  
Tudományos  
Akadémia  
H-1051 Budapest  
Roosevelt tér 9.  
(1) 411-6100

ترجمه:

لي ،  
ماپه بودا پيست كي د علومو اکاډيمي ، سانتا زولتان ته اي ميل وکښ  
اوراته وويل سوه چي په هغه ځای كي دغه راز کتاب نسته .

دادئ دهغوی د تيلفون نمبر او تاسي کولای سی تيلفون وروکړئ:  
(1) ۳۰۲-۰۴۵۶

که موغونبتل ليک ورو لېږئ ، دا يې پته ده:

Magyar  
Tudományos  
Akadémia  
H-1051 Budapest  
Roosevelt tér 9.  
(1) 411-6100

---

---



Lea2

Member posted 04-18-2002 01:45 AM

Dear Abu Sayed,

As well as I've promised hereby the catalogue and fond data of Pata Khazana.

Magyar Tudományos Akademia Konyvtara  
Keleti Keziratgyujtemeny Vambery hagyatek  
Katalogus szam: III.26.223 Fond szam: Vambery  
XIV/ 1869./3.

The address is the same as you know, the central building, Roosevelt ter. I should like to apologize because Hungarian punctuation is missing, but in my E-mail Hungarian orthography is interfering with Arabic. You wrote more exact, than me. I asked Mr. Santa. He is not orientalist and not responsible for the manuscripts of the library, he told, somebody asked him has the library any Pashto manuscripts, he responded that he has no idea. He is not the right person. Mrs. Csanak or Mrs. Horvath can assist you.

Have nice research. I can give you any kin of assistance only with one precondition: you must inform the Forum and all Afghans correctly about the result.

ترجمه:

گرانہ ابوسید ،

لکه څرنگه چې مي وعده کړې وه دپتي خزاني کتلاک اوفونډ داسي  
دئ:

Magyar Tudományos Akademia Konyvtara  
Keleti Keziratgyujtemeny Vambery hagyatek  
Katalogus szam: III.26.223 Fond szam: Vambery

پته يې هماغسي ده لکه تاسي چې ته در معلومه ده. دروز ويلتې په کوڅه  
کي مرکزي ودانۍ.

زه بخښنه غواړم چې هنگري نقطه ايښوونه راڅخه پاته سوې ده او  
زما په ايميل کي هنگري املاء له عربي سره ګډه سوې ده. تاسي يې تر  
مانښه ليکئ. ما له بناغلي سانتاڅخه پوښتنه وکړه. هغه نه ختيغ پوه  
دئ او نه هم دکتابتون دخطي نسخومسئول. هغه راته وويل: يوچا را  
څخه وپوښتل چې آيا په کتابتون کي پښتوخطي نسخې سته؟ او ما  
ورته په جواب کي وويل چې زه نه يم په خبر. نوموړی اصلي شخص نه  
دئ. ستاسي سره يا مېرمن کساناک يا مېرمن هوروات مرسته کولای  
سي. په څېړنه کي دي بری غواړم. زه هر راز مرسته دسرره کولای سم خو  
په دې مخکيني شرط چې په نتيجه به يې ټول فوروم او افغانان خبروئ.

---

Dear Sur Sahaak,

This manuscript had been donated by Prof. Vambery himself in 1885 to the Hungarian Academy of Science. By the legend, Prof. Vambery obtained it from Yaqub Khan, from Heart.

I have seen the manuscript before some years. I couldn't examine carefully, but for me, it seemed complete. This is along with some other, fragmented Persian manuscripts. This is a XVIII century copy.

If you need any further information, I am at your service.

Best Regards

Dr. Nasrin ("Lea")

ترجمه:

گرانہ سور سهاک،

دانسخه پروفیسرو ویمبری پخپل لاس دهنگری دعلومواکادیمی ته په ۱۸۸۵ کی بخنبل سوې وه. ده دهرات له یعقوبخان خخه ترلاسه کړې وه. مادانسخه خوکاله وړاندي لیدلې وه خو په دقت سره مي ونسواي کتلاي. ماته بشپړه ښکاره سوه. دانسخه له نورو فارسي نسخو سره ده اود اتلسمي پېړۍ کاپي ده.

که مونورو معلوماتوته اړتيا وي، زه مو په خدمت کي یم.

په مینه.

ډاکټرنسرين (لي).

---

Dear Dr. Habibi,

This is the time to introduce Pata Khazana to Hungarian public. A magazine ordered from me an article to introduce the three manuscripts, focused on the manuscript of the Vámbéry collection. After the introduction of Pata Khazana to Hungarian public, after the edition of the article I can send you the requested some pages or comments for the Internet.

Surely I will send you an original copy of the article by post. Please write me, what do you know, in which circumstances did Professor Habibi find the first manuscript?

Respectfully Yours

Dr. Katona

ترجمه:

گرانہ ډاکټر حبیبي،

اوس ددې وخت دئ چې پټه خزانه دهنګري خلکو ته وروپېژندل سي .  
يوې مجلې ماته دويمبري دخطي کلکسيون ددريونسخودمعرفي  
کولوپه باب ديوي مقالې فرمايش راکړ. دپټي خزاني دمعرفي اود  
نوموړي مقالې ترخپرېدووروسته زه کولای سم تاسي ته لازم مخونه  
ياتبصري دانټرنيت له پاره درولېږم.

دمقالې اصلي کاپي به هرورودپوستې له لاري درواستم . مهرباني  
وکړئ ، راته وليکئ چې پروفيسر حبیبي لومړی نسخه څرنگه اوڅه  
رازوموندله ؟

په درنښت

ډاکټر کاتونا

\*\*\*\*\*

دامعلومات راته ترلوستلو وروسته ډېر ډاډمن ښکاره نه سول ، نېڅه چې ولي؟ خود سبا ورځي دڅېړني له پاره مي راسره خوندي وساتل اوله ځانه سره وپتېيله ، چې ددې موضوع سپيناوی به کوم اوددې مقصد له پاره بايد بودا پست ته يوسفرو کړم . په همدې چورتونو کي وم ، چې ددعوت خپروني په وياپانه ( ۲۸ حمل ۱۳۸۲ = ۱۷مه اپريل ۲۰۰۷ع ) کي مي د اجمل مقصودي په قلم په انگليسي ژبه يوه مقاله ولوستله ، چې سر ليک يې (Pata Khazana- a response to its attackers) و . ددې مقالې په يوه برخه کي په هنگري کي د بودا پست د علومو اکاډيمي دخطي نسخودارمين وييمبري په کلکسيون کي دپتي خزاني ديوي نسخې خبره ياده سوې وه او منبع يې هماغه د (Dr.Katona) معلومات وه چې د بودا پست په (Magyar Nemzet Magazin) مجله کي يې د ۲۰۰۳ع کال دنومبر پر ۲۲مه خپره کړې وه . ددعوت وياپاني په دغه مقاله کي ويل سوي وه چې دانسخه ارمين وييمبري په ۱۸۵۹ع کال کي په هرات کي له يعقوب خان څخه ترلاسه کړې وه . دارمين وييمبري په باب يې کښلي وه چې :

مجارختيڅپوه اوسياح ، ارمين وييمبري په ۱۸۳۲ کال زېږېدلی و . تر لومړنيوزده کړو وروسته يې زيات وکم شل ژبي اولهجې زده کړلې . تهران اومکې ته يې سفرونه وکړل اوڅومياشتي يې دآسيا په وچودښتو کي له دروېشانوسره تېري کړې . دی خپلي آرزوته ورسېد اوڅيواته له رسېدوسره سم يې له خان سره دوه واره وکتل . وروسته دبخاراله لاري سمرقندته ورسېد . هورې اميرورباندي بدگومانه سواونيم ساعت يې له ځان سره وساته ، خودی ترازموينست بريالی ووت اواميرنه يوازي له رشيدافندي څخه (وييمبري په دغه نامه يادېدئ) خونې سو ، بلکي ښه زيات سوغاتونه يې هم ورکړل . دی وروسته زړه نازړه هرات ته

ولاړ او هورې له درو پشانو څخه بېل سو. په هرات کې يې له يعقوب خان سره

وکتل او هغه ورته د پتي خزاني نسخه ورکړه. تردې وروسته ، ارمين ویمبري په يوه قافله کې تهران ته ستون سو او په پای کې د ۱۸۲۴ کال په مارچ کې د تريبيزوندا وارض روم له لاري قسطنطنيې ته ورسېد.

\*\*\*\*\*

ددې مقالې د اوروستي برخه راته نوې وه او دې خبرې مي بيا بودا پست ته د سفر اراده ټينگه کړه.

په لويديځو هيوادو کې چې څوک ژوند کوي ، هغوی ته ددې ځايو سرگردانه ژوند معلوم دئ، چې د چايو ه تربلي نه رسيږي. زما د بودا پست سفر هم په دغه سرنوشت اخته و. په دې ترڅ کې زما پخواني اشنا بناغلي عبدالعلي رسول زاده د سويډن د مالمو په ښار کې د (مورنۍ ژبي پښتو کنفرانس) په غونډو کې د گډون بلنه راکړه او راڅخه ويې غوښتل چې په دغه غونډه کې د افغانستان کې د ښوونې او روزنې د تاريخچې او هم يې پر څنگ د کورسو د ښوونکو د ځينو ستونزو په باب ورته وږغېږم. ورسره ښه مي کړه او دامي بودا پست ته د سفر يوه موقع هم وگڼله. له ځان سره مي وپتېيله چې د کنفرانس ترپاي ته رسېدلو وروسته به بودا پست ته ځم. د ۲۰۰۷ع کال د اپريل په پای کې د سويډن د مالمو ښار ته ورسېدم. ټاکل سوې وه چې کنفرانس د همدې مياشتې پر ۲۰-۲۱ ورځو جوړسي. په دغه ښار کې زما مور او منځوی وروهم اوسي. له هغوی سره مي هم له څو کلونو وروسته وليدل. او پرڅنگ مي په ټاکلو ورځو کې د کنفرانس په غونډو کې برخه واخيستله. په دې غونډو کې زما گډون د افغاني برخه والوله خوامثبت وبلل سو، چې طبيعي ده زما هم د خوښۍ سبب سو. مالمو د سويډن په جنوب کې يو کوچنی ښار

دئ چي دسکانيا (Scania) په ايالت پوري اړه لري . د مالمو اوسېدونکي د ۲۰۰۶ع کال د احصائې له مخي په سلوکي شپږويشت مهاجرين (په بهرکي زېږېدلي) دي . دې ښارته له افغانستان ، يوگوسلاويې ، ډنمارک، عراق، پولينډ، بوزنيا، ترکيې، چيلي، ايران ، سربيا ، هند او نورو هيوادو څخه مهاجرين رامات دي . وايي چي د مالمو په ښاريوسل او وياتو کمونه (nationalities) اوسي . د افغانانو کميونيتي يې د يادوني وړده. دې ښارته لومړني افغان مهاجر د کندهار ښار د بابيانو د کورنۍ غړي دي . په مالموکي اوس د افغانانو د وې فعالې اتحادې سته. د يوې اتحادې مشرتوب يې د حبيب الله غمخور پرغاړه ده. غمخور دروزگان ولايت څخه راغلی مهاجر دی. د افغانستان پر حالاتو باندي پرله پسې تبصرې اوليکني په افغاني ويبپاڼوکي خپروي . زما اشنا دئ او يورا زما خلاص راته څرگندوي .



(عبدالعلي رسولزاده د دې کرښوله ليکوال سره)


تر کنفرانس وروسته مي د بودا پيست د سفر پروژې رامخته کړه . مور افغانانو ته دي خدای خیر راپېښ کړي ، په هر ځای کي چي اوسو ، خپله

بې پروگرامي راسره ملگرې وي. د سفراراده کوو خو پلان ورته نه ترو. دلته خوچي څوک سفرکوي، د سفرورخ، په ټاکلي ځای کي د هوټل ريزرويشن، هورې دهرې ورځي مشخص پروگرام ټول ديوه ټاکلي پلان له مخي سره تنظيم کړي. خوداډول انتظام ته د پښتانه رسېدل، زماپه خيال څو نورو پېړيو ته اړتيا لري. بوداپيست ته د سفر د سربښتي کارمي د ورور پرغاړه واچاوه. هغه اريان پخپل مصروف ژوند کي څوواړه دهغه دفترله ادارې ته ولاړ، چي بوداپيست ته يې دگروپي سفرپلانونه سربښته کول. خوزماد رخصتيو له ورځوسره دهغوی د پروگرام وختونه نه برابرېدل او په نتيجه کي مي تريوې اوونۍ زيات وخت په مالموکي تېرکړ او د رخصتيو له پوره کېدوسره سم مي مخ پرکاناډا ونيو. د مالمو شپې څومي په استراحت اوله مور او دوستانوسره په ليدنوکتوکي تيري سوې او بڼې تېري سوې څوهغه مقصد چي مادپښتوژبي تر کنفرانس وروسته ځان ته ټاکلی و، ترسره نه سو.

دهمدي ۲۰۰۷ع کال داکتوبرپر نونسمه نېټه په جرمني کي دافغاني کلتوري ودې ټولني دمعا صرافغانستان دجوړېدوددوه سوه شپېتم جشن دنمانځلو پروگرام دجرمني دکولن په ښارکي نيولی و او پرڅنگ يې دافغاني مورخينو (فيض محمد کاتب هزاره، ميرغلام محمد غبار، احمد علي کهزاد، علامه عبدالحی حبيبي او قاضي عطاءالله خان) په باب علمي کنفرانس په پام کي نيولی و. دې کنفرانس ته يې زه هم وربللی وم او ماته يې دکنفرانس په علمي برخه کي دفيض محمد کاتب هزاره دژوند او آثارو موضوع ټاکلې وه. کنفرانس ته له کابل څخه استاد حبيب الله رفيع اوسرمحقق عبدالله بختانی، له امريکې څخه پوهاند دوکتور حسن کاکړ، له سويډن څخه کانديد اکادميسن اعظم سيستاني، له څخه پوهنوال رسول باوري اوله انگلستان مانچسټر څخه استاد محمد اسحق نگارگر رابلل سوي وو.



دا ورمي نوله ځان سره ټينگ عزم وکړ، چي تر کنفرانس وروسته به بودا پيست ته هرومرو ځم. د سفر ټيکټ او هورې د هوټل انتظام مي د بناغلي زرین انځور پرغاړه واچاوه، چي کوربې ودان هغوی هم داکار سرته ورساوه. زه د اکتوبر پر اووه لسمه نېټه له کاناډا څخه د جرمني پر لور والوتم. د نيدرلینډ د امستردام په ښارکي تر لنډې تم کېدلو وروسته د جرمني د کولن ښار ته ورسېدم. د کولن ښار، چي جرمنیان يې د کوليون په شکل او انگرېزي ژبې يې بيا کولون ته ورته تلفظ کوي، د جرمني په ختڅه برخه کي بن ته نژدې يونسکلی ښار دی. زه د کولن هوايي ډگر ته د په ورځ د سهار پر بجو ورسېم. زرین انځور مخکي لا ځان هوايي ډگر ته رارسولی او د منتظرينو په سالون کي راته ولاړو. ښه دميني روغېر مو وکړ. د مېلمنو پوښتنه مي ځني وکړه، و بويل: بختانی صاحب، رفيع صاحب او ډاکټر کاکړ صاحب دوی راغلي دي. نگارگر صاحب نن شپه راځي او سيستانی صاحب به سبا ته راورسېږي. له هوايي ډگر څخه زموږ له پاره تر ټاکل سوي استوگنځي پوري د شلو پنځه ويشتو دقيقو لار وه. هغه مو په خورا خواږه بانډار سره ووهله. زه چي تېر کال د کولن ښار ته د هوټلکي غورځنگ..... کي دگډون په نيامت راغلی وم، د ښار په منځ کي مي ځان ته هوټل نيولی و، خو دا وارد کولن په پښتني کميونيتي کي يو د خير خښتن بناغلي فضل الرحمان تر ښارد باندې په پنځو جريبو کي يوه ودانۍ اخیستې ده چي د ودونو او خوښيو له پاره دوه عصري سالونونه، د مېلمنو له پاره يو کوچنی هوټل، د کلتوري ټولني له پاره دفتر او د کنفرانس خونه او يو ښکلی مسجد پکښې دی. حاجي صاحب د کونړ ولايت له مخورو څخه دی او څه موده يې د ولايت مقام سرپرستي هم کړې ده. دی او زامن يې د پښتني اخلاقو ډېر غوره ممثلين دي. دی پخپله مينه ناک، خنده رویه، خوش صحبت ته او دروند پښتون دی. عمر يې تر پنځو شپيتو اوښتی دی. زموږ استوگنځي د حاجي صاحب په هوټل کي و.



( حاجي صاحب فضل الرحمان او هوتک )

انځور صاحب ترا طاقه پوري راسره ملگری و. زما کوته يې راوښووله او ترلازمولارښوونو وروسته يې رخصت واخيست ځکه دسباله پاره د غونډې زياتره کارونه ددوی پرغاړه وه. ماته يې دټولني کتابتون ، چي ددې ودانۍ په کښتني پورکي و ، راوښوواو ما هم دځان له پاره يوه ډکه غږکتابونه خپلي کوټې ته ځني راوخپړول. ترلږ دمي وروسته مي پر کتابوباندي راواچول اونورنوپوه نه سوم ، چي څومره ساعتونه د کتاب له معشوقې سره لاس ترغاړه وم.

ترښه پوره استراحت وروسته مي جامې بدلي کړې . په دغه وخت بختانی صاحب اورفيح صاحب هم راپيدا سول. له بختاني صاحب سره څه کم دېرش کاله وروسته اوله رفيط صاحب مي دوه کاله وروسته بيا وليدل.

دبختاني له نامه سره دهجري شمسي دېرشمو کلونو راهيسي اشنايم . دغه وخت زه په کابل کي دخپل نيکه ، مولوي صالح محمد هوتک سره

اوسېدم دمولوي صاحب مرحوم كورد كابل په كوټه سنگي كي و. كوټه سنگي دنوي ابادېدلوپه حال كي وه. له مولوي صاحب سره په كوركي اروښاد عبدالخالق واسعي هم اوسېدى. دغه وخت مولوي صاحب په شوراكي د كندهار وكييل اود شورادرياست معين و. اروښاد واسعي صاحب په پښتوتولنه كي رسمي وظيفه درلوده. د پښتوتولني ودانۍ د پل خشتي جامع په مقابل كي د كابل رود پر شمالي غاړه د نادر شاهي واټ په خوله كي د پومبه وودوكانو پرسر واقع وه. دغه وخت د ټولني رئيس اروښاد گل پاچالفت و. دا وخت زما د وړوكتوب زمانه وه او واسعي صاحب به كله كله له ځان سره خپل دفتر ته بيولم. له اروښاد واسعي څخه مي په هماغه وړوكتوب كي اورېدلي وه او تر اوسه مي لاهم په ذهن كي د يوې خاطرې په توگه خوندي ده، چي وايي اروښاد مولانا سيفي به ويل:

داد پښتوتولنه نه ده، د پختوتولنه ده. له (پختو) څخه به يې مراد ټولني تر دفتر لاندې د پومبه پلورونكو دوكانونه وه. د پښتوپه ځينو لهجوكي د پومبه له پاره د پارسي ژبي دخيل لغت (پخته) كارول كيږي. د پومبه وودوكانونه د (د پختو دوكانونه) بولي. داراز التباسونه د پښتو ژبي په لهجوكي زيات دي. نوري ژبي هم دغه راز ملتبس كلمات لري<sup>1</sup>. (۱) نه پوهېږم چي بختاني صاحب به هغه وخت په پښتوتولنه كي غږيتوب درلود، كه يا؟ خود كابل مجلې په زياترو گڼوكي به ماد هغوى په نامه شعرونه او مضامين ليدل. ښه ډېر كلونه وروسته چي ماهم د قلم او ليكني له شواخون سره تړون وكړ، بيامي نو د بختاني صاحب په باب، د هغوى د ليكنوپه باب، د هغوى درسمي وظيفوپه باب معلومات زيات سول. زما په كتبخانه كي د (تذكرة الشعراء) هغه ټوك سته، چي


<sup>1</sup> دمولانا سيفي مرحوم له دې ادبي ظرافت څخه څو نتيجي راوړي او هغه داچي د پښتوپه ټولو لهجوكي دخيل لغات سته او دا يوه طبيعي ژبنۍ عمليه ده. دوهم داچي التباسونه هم په هره لهجه كي موندل كيږي.

بختاني صاحب راته اهداء كړې او پخپل خط يې پر ليكلي يې دي: د پښتو ادبياتو ځوان محقق بناغلي معصوم هوتک ته، چه دمولوي صالح محمد نسبي او مسلکي بالاستحقاق وارث دی. په درناوي. عبدالله بختاني. کابل د ۱۳۶۷ د اسد ۲۵ مه.

تذکره الشعراء د سراج الدین خان سعید او مولوي صالح محمد هوتک گډه تالیف دئ، چي د بختاني صاحب په زیار په ۱۳۲۲ ش کال دامیر کروړ سوري د دوولس سوه پنځوسم تلین په ویاړ خپورسوی. د دې کتاب وعده يې هغه وخت د علومو په اکاډیمۍ کي راسره وکړه، چي زه د یوچاډ لیدلوله پاره هلته تللی وم او وروسته د غوټۍ خاوري په لاس د باختر آژانس د پښتو څانگي ته، زما د کار دفتر ته راواستاوه. له هغي نیتې څخه مونو بیا نه وه سره لیدلي او دادئ اوس مو دنړۍ په یوه ډېر لیري هیواد کي، چي نه زما استوگنځی دئ اونه د دوی داوسپدلو مېنه، سره وکتل. خود اوارنه زه هغه (ځوان معصوم هوتک) یم اونه دی هماغه چټ ریر خریلی بختانی صاحب. نن زما په کونډۍ ریره کي تر تورو وربښتو سپین ډېردي او د دوی په اوږده سپینه ریره کي خو، چي دیوه نوراني روحاني سړي څېره يې وربخښلې ده، یو تورو ربښته هم نسته. بختانی صاحب چي اوس يې عمر ترا تیا کلون او بښتی دئ، د پښتولیکوالو او شاعرانو د پخواني نسل په هغو څو وروستیو گوتو په شمېر ژوندیو لیکوالو کي دئ، چي اوس يې هم گوتي د قلم نیولواو خوځولوتوان لري. موربه پخپل استوگنځي کي د سبانهاري پروخت ښه د خوند مجلس کاوه. پر سیاسي حالاتو، ادبي موضوعاتو او ورځنیو خبرو موبحثونه کول. بختاني صاحب دوینس زلمیتوب په غورځنگ کي د گډون ډېر بیانونه درلودل او زما سره داپوښتنه لاینحله پاته ده، چي ولي د دوی نوم د(وینس ځلمیان، دافغانستان یو سیاسي تحریک، چاپ ۲۰۰۰ع) کتاب په هغه لیست کي نسته، چي دوینس زلمیانود

غړوپه توگه راپېژندل سوي دي. دا کتاب دوینس زلمیانود غورځنگ یو فعال اومبارزغري اروانباد محمد علم بخرکي لیکلی دی.

دکولن په کنفرانس کي بناغلي بختاني صاحب دمرحوم قاضي عطاء الله خان دتاریخ په باب ویناوکړه.



(له ښي خوا: محمد معصوم هوتک ، سرمحقق عبدالله بختاني ، .....)

ددې سفرپه ترڅ کي مي دلومړي وارله پاره له استاد اسحق نگارگر سره وپېژندل . له لیکنواوتلويزیوني بیانوسره یې له پخواشناوم . په تصوف، عرفان، فلسفه، ادبیات اوتاریخ کي دپراخواوژورو مطالعاتو

<sup>2</sup> ددې کتاب لاسکښلي نسخه ماته اروانباد میرصاحب جیلاني خان الکوزي په کال په کوټه بلوچستان کي راوسپارله چي کابل ته یې اروانباد علامه رشادته یې دکتلودپاره ورسوم . دا کتاب ماله خان سره کندهارته یووړ او کابل ته زما سفرپه دغه وخت کي وځنډېدی اود کتاب مسوده مي بناغلي مولانا عبدالباري (زما داکازوی) ته ورکړه . نوموړي کتاب علامه رشادته ورساوه اوڅوورځي وروسته چي زه بیرته کوټي ته ستون سوم ، مدیر صاحب جیلاني خان ته مي د کتاب کیفیت په داسي حال کي بیان کړ ، چي نوموړی دخپل ورور پرفاتحه باندي ناست و.

څښتن دئ. په فصاحت او نطاقې کې پر ختمه ده. د وينا په وخت کې د افادې قوت په ستايلو ارزې. ماله پخوا څخه، هغه وخت چې لا په کابل په لوړو تحصيلاتو بوخت وم، داستادنگارگر سياسي و فلسفي ليکني په غير دولتي جريدو کې لوستي وې. هغه وخت يې گومان کوم باختري تخلص کاوه. ليکني يې تر نورو همزولو او همفکرولو پورې او عميقي وې.

داکتوبر ۱۹مه سهار چې د چايو خوړلو خونې ته ورغلم، بختاني صاحب، رفيع صاحب، کاکړ صاحب لادمخه هورې ناست وو. بناغلي غريب دناري په برابرولو بوخت و. داستادنگارگر پوښتنه مې وکړه، وپويل پخپل اطاق کې دئ. چانه دئ خبر کړې چې نارې په همدې خونه کې دئ. کاکړ صاحب مودته مخ را واپاره:

- په انگلستان کې يې وخت تېر کړې دئ. چې څوک يې يو ځای ته ونه غواړي، پر خپل سر نه ورځي.

په دغه وخت کې يو ځوان له مېز څخه ولاړ سو او ځای يې يوه سپين زېري ته ورپرېښوو، چې سپيني جامې، کندهارۍ خامکي غاړه يې پرتن وه، کونډۍ زېره يې وه او گارگري ټوپۍ يې پرسروه. له مېز څخه يو چاورنغ کړه:

- نگارگر صاحب پرېښه وخت راغلي. هرڅه تيار دي.

ماپه روغبرکي ځان وروښوو. دوهم واريې په غبرکي ټينگ کړم او وپويل:

- آثاردې لولم.

وروسته مونوپه جرمني کي داستوگني پروخت ترټاکلي غونډي وړاندي او وروسته هره ورځ سره کتل او دزړه خواله به موسره کوله. د غونډي دکنفرانس په برخه کي نگارگر صاحب ته دعلامه حبيبي په باب دليکني اوڅېړني بلنه ورکول سوې وه ، خودوی علامه مرحوم ته په پارسي ژبه يوه درنه دارادت قصيده ويلې وه اودهغې په لوستلويې دغونډي غاړه وايستله . دغونډي دجوړوونکو او اورېدونکو هيله له نگارگر صاحب څخه په دې برخه کي زياته وه ، خولکه چي دڅېړني له پاره يې وخت نه وموندلی .



(استاد محمد اسحق نگارگر له محمد معصوم هوتک سره)

دغه رازمي په دې غونډه کي له ځوان جرمن ژبپوه اوختيځ پوه ښاغلي سيستيان هايڼه (Sebastian Heine) سره هم دپېژندگلوي کتنه وکړه . دغه ځوان ژبپوه اوختيځ پوه په پښتو ، پارسي ، بلوخي او دپاميرپه ژبو باندې پوهيږي . په کنفرانس کي يې په پښتو ، پارسي او بلوخي ژبو خبري وکړې ، دخپل ځان اووظيفي په باب ورغېد او دويناپه پای

کي بې وویل چي \* کاشکي افغان وای \* . ما پریځ کړه ، چي ته افغان بې اوزه دافغان په سترگه درته گورم ځکه چي هم په افغاني ژبو پوهېږي او هم مینه ورسره لرې . ډېر خوشاله سو . په دې باندي هم ډېر خوښ سو ، چي زه دکندهار په لهجه ریغېږم . ده وویل دکندهار لهجه ډېره لرغونې او خوږه لهجه ده . دی هم دکندهار په لهجه خبري کولې . ده راته وویل چي د ( بن ، ب ) ریغونه دخوشحال خان تر عرصو وروسته په ( خ ، گ ) باندي اوښتي دي<sup>3</sup> . سبستیان دکندهار په لهجه کي ددرختي ، سیب ، سایې کلمې ناسمي وبللې او دپارسي ژبي اغېزه یې وبلله . ما ورته په جواب کي وویل ، چي دکندهار په لهجه کي ددرختي اوسایې پرڅنگ دوني اوسیوري کلمات هم سته اوبناري کندهاریان یې لږ کاروي خود کلیو اواطرافو خلک یې ښه په پراخ لاس وایي . دغه رازمي دپښتو(درخته) او دپارسي (دَرخت) توپیر ورته بیان کړ او دکلستر آغازي ځانگړتیا مي په (درخته) کي ورته تشریح کړه . ده خوښي وښودله خود( درختي) په کلمه کي یې دلومړي توري سکون دکندهاریو پښتنو تصرف و باله ده وویل دپارسي (دَرخت) پښتوته ننوتلې ده او کندهاریو یې له خپلي لهجې سره سم دپښتو قوانینو پریښتې ابتداء ورساکنه کړې ده .

ښاغلی سبستیان زماله لیدوڅخه خوښ سو او ایمل پته یې د راتلونکو اړیکوله پاره راکړه .

<sup>3</sup> ډاکټر پالوال هم پخپل کتاب معیاري ژبه کي د ننگرهار لهجه نوې بولي .





(هوټک اود سبستیان)

ددې کرنو تر لیکلو څو ورځي وروسته مي په ټول افغان وييپاڼه کي د سبستیان هاينه په باب د پلوم انجنیر خلیل الله معروفی یو مضمون ولوست ، چي د مارتین گنځ په قلم لیکل سوی او په شپيگل آنلاين کي خپور سوی او ښاغلي معروفی په پارسي ژبه ژباړلی و. په همدې ورځ ماته د ښاغلي سبستیان ایمیل هم رارسېدلی و او زما د هغه ایمیل په جواب کي یې ، چي ما پکښي دده د ژوند لیک غوښتنه کړې وه ، د ۲۰۰۷ ع کال د نومبر پر لسمه راته لیکلي وه<sup>4</sup> :

گرانه ښاغلي هوټک ،

ستا سودنیکو پېرزوینو څخه یوه نړۍ مننه . زمانیکي هیلې او پېرزویني هم ومنئ . زما د پاره دوياړځای و ، چي په دغه ښکلې غونډه ( د کولن غونډه . هوټک ) کي مي برخه واخيسته . هیله لرم چي پښتانه به په

<sup>4</sup> دا ایمیل متن ما په پښتو الفبې اړولی دئ . اصل یې په لاتیني توری لیکل سوی دئ او تر همدې متن وروسته به یې ولولئ .

راتلونکي کي هم خپلو کلتوري هلوځلوته دوام ورکړي ، ځکه چې تر اوسه پوري دنورو توجه پښتو ژبي ته نه ده اوښتې . زه به کيدای شي په اگست کي دراتلونکي کال ، په کاناډا کي د آرين پېژندنې په يوه نړيواله غونډه کي گډون وکړم . که دغه يون وشي نو هيله لرم چې تاسو هم ووينم . يوه اوونۍ وروسته په ويانا- اتریش کي همدا راز د پښتو ژبي په اړه يوه مقاله وړاندي کوم ، چې په هغې کي به ددغي ژبي زاړه جوړښتونه په گرامر او ويبي پانگه کي راپه گوته کړم ، چې ځيني هغه يوڅو زره کاله سابقه لري . زه به خپل ژوند ليک ژر تر ژره درواستم .

په درناوي

سبستيان\* زمري\* هايڼه

+++++

---

## Zhwandlik

From: **Sebastian Heine** (SHeine1@gmx.de)

Sent: November 10, 2007 9:34:16 AM

To: mhotak@hotmail.com



Security scan upon download 

[cv Heine.doc \(28.2 KB\)](#)

Grana shaghelia Hotak,

stasu de neko pirzoyino tsekha yawa naRey manena. Zmaa neke Hile aw pirzoyine ham wumaney. Zma de para de wiyaR dzay wu ce pe dagha shkule ghunda ki mi barkha wakhista. Hila larema ce Pashtaane ba pe ratlunki ki ham khpelo culturi halodzalo ta dawaam warkRi dzeka ce ter osapori de noro tawadscho Pashto zhebe ta na da au shte. Ze ba kedeshi pe August ki de ratlunki kal pe Kanada ki de aryanpezhandene pe yawa naRiwala ghunda ki gaDoon wukRem.Ke dagha yun wushi nu hial larema ce tasu ham wuwinem. Yawa oweney wrusta, pe

Vienna/Otrish ki hamdarazde Pashto zhebe pe aRa yawa moqala wrande kawem, ce pe haghe ki ba de daghe zhebe zaRe dshoreshtuna pe gramar au waypanga ki ra pe guta kRem, ce dzine hagha yaw co zera kala sabeqa lari.

Ze ba khpel zwandlik zher ter zhera darwastawem...

pe dranawi

Sebastian "Zmaray" Heine

+++++

ښاغلي سبستیان ماته په کولن جرمني کي هم ویلي وه ، چي دی دلویدیځي لهجې پښتو وایي . په دغه رالېرلي متن کي یې ماته د( کي ، مي ، راتلونکي ، پوري ، درناوي ) کلمې دلویدیځي لهجې له وینګ سره سمې ښکاره سوې ، خو په (کیدای شي ، وشي) کلماتو کي بیا د ختیځي لهجې اغېزه لیدله کیږي .

ډمارتین گنځ لیکنه ماته په زړه پوري ښکاره سوه او ددې سفرنامې لوستونکو ته به یې دهغې پښتو ژباړه وړاندي کړم . دا ژباړه د ښاغلي دیپلوم انجنیر خلیل الله معروفی له پارسي ترجمې څخه سوې ده .

پښتو خوږه ده او ورسره زیږه هم

دوه ویشته کلن محصل چي پنځه دېرش ژبي یې زده دي . یوځوان پوه چي په دریو څلورو خارجي ژبو ورغېدلای سي . استثنایي تن گڼل کیږي . خود بن ښاریو محصل \* سبستیان هاینه \* هرکال څلور ژبي زده کړي دي .

او اوس يې پنځه دېرش بهرنۍ ژبې زده دي . له (آرامي) ژبې نيولې تر(اوزبکي) او ورباندې گرانې ژبې(پښتو) پورې .

سبستيان هايڼه ، د بن پوهنتون په کتابتون کې يې دخپل کار پر مېز باندې پر توکتابوته دا اشارې په ترڅ کې وايي: "يه، زه نابغه نه يم . دا صرف د زيار او تلاش نتيجه ده . زه هره ورځ لغتونه زده کوم او گرامر هره ورځ تکراروم . البته په دې ارزو نه کې ، چې د بورو ، پېچلو ، پېچلو ورېښتانولرونکي دوه ويشت کلن ځوان د ځان په باب کړې ده ، خورا ډېره تواضع پرته ده . ځکه هيڅ انسان نسبي کولای چې له خارق العاده استعداد پرته دې څه د پاسه دېرش ژبې ، هغه هم د نژدې ختيځ اوليري ختيځ ژبې دي زده کړي . هغه ژبې چې دده (سبستيان - پ ، ژ) زده دي ، دادي :

لرغونې فارسي ( فرس قديم ) ، اوستايي ، پهلوي ، باختري ، سعدي ، ساکي ، پښتو ، پراچي ، اورمړي ، واخي ، يغنوبي ، سنگليچي ، ايشکامي ، اوسيتي (آسي) ، ايدغامنجي ، اردو ، هندي ، فارسي ، پنجابي ، سني ، کورمانجي ، گړدي ، بلوخي ، سنسکريت ، پالي ، گندهاري ، لاتين ، يوناني ، لرغونې آيرلیندي ، منځنۍ کيمري ، گوتیک ، اوزبکي ، آرامي ، عربي ، فرانسوي ، انگليسي .

دده د ژبې زده کولو کارنامه اووه کاله وړاندې پيل سوه . دغه وخت ده د " هسن " ايالت د " فرانکن برگ " ښار په " ايدر تال " ښوونځي کې درست لوست او پنځلس کلن و . د " هومر " د اصلي متن د لوستلو پړوخت ورته معلومه سوه چې " يوناني " او " سنسکريت " يوله بله نژدې اړيکې لري . دې کار دده کنجکاوې راوپاروله او د " سنسکريت " ژبه يې په زده کړه . دی ، چې ديوه مورخ زوی دی ، څلور کاله وروسته يې درې څلور نوري

ژبي هم زده کړې او خوښ و، چي دسکويټ ته دتگ پرځای يې په دغه شان (علمي) کارلاس پوري کړی دی.

سبستیان هاینه چي کله دبکلوریا بری لیک په اعلی درجه باندي ترلاسه کړ، د\* بن پوهنتون\* ته شامل سواود\* انډوجرمانیک\* (د هندو جرمن ژبوادبیات) په اصلي څانگه او د\* اندولوژی\* (هندپوهني) او\* سلتولوژی\* (سلت پوهني) په فرعي څانگوکي يې تحصیل پیل کړ. داڅانگي له پخواڅخه بنکلي اوزره رابنکونکي څانگي دي. همدا اوس يې خپل دیپلوم څانگي ته سپارلی، چي په هغه کي يې\* فعل\*، په پښتوکي\* څپرلی\* دی. دا هغه ژبه ده چي دی ورسره دزړه له کومي مینه لري. دی\* پښتو\* دټول انساني ژوند موزائیک بولي او وایي: \*پښتو\* خوږه ده او ورسره زیږه هم. \*پښتو\* له یوې خوا تراندازې زیاته نرمه کېدلای سي او له بل پلوه ډېره زیږه او مردانه کېدلای سي. \*پښتو\* د ژوند څرگندویه ده، چيغي وهي، ژاري، خوښي کوي، ساندي وایي او مړینه تمثیلوي.\*

\*پښتو د ژوند احساس دی\*

کله چي سبستیان دخپلي گراني ژبي\* پښتو\* نکل درته په مینه پیل کړي او دپښتو شعرونه دیکلمه کوي، سترگي يې ورسره په ځلېدوسي او پخپله په یوه بل جهان کي ډوب سي. بنایي دده پوهنتوني ملگروته به دارازهیجاني کیدل نابنده شانتته وي، خودی په هغوی باندي کار نلري او ده ته دا خبره يې توپیره ده چي نورکسان څه راز فکرکوي. دژبو دغه ماهر، چي تل يې درنې جامې اغوستي وي، بیایي هم د محصلی رنکارنگ ژوند غوره رننگ کړی دی. دی تقریباً هره ورځ له هغو افغانانو سره گوري، چي په المان کي يې ورسره پېژندلي دي، له هغوی سره د

دوستانو ليدلوته ورځي ، په مېلمستيا ووكي يې برخه اخلي ، له هغوی سره دخدای او جهان په باب بحثونه كوي ، البته په الماني ژبه نه ، بلکي په پښتو .

ده له هغوی څخه داهم زده كړي دي ، چي پښتونه يوازي يوه ژبه ده ، بلکي دژوند درك هم دئ: \* پښتو د پښتنو يوناليكلی فرمان دئ . يعنې كه غواړئ رښتين واوسئ ، دننه نامه څښتنان سئ ، مېلمه پال سئ ، د دنېمانو په وړاندي زغم ولرئ ؛ نو په پښتو ورغېږئ . كله چي دهغوی په ژبه ورغېدل است ، په حقيقت كې له هغوی سره گډ سولاست . هڅه وكړئ دهغوی چلند درك كړئ او ويې منئ . اودغه ځای دئ چي بيانور كسان هم تاسي مني .\*

دده دزياترو نويو دوستانو په زړه ته نه لويږي ، چي يو \* غير پښتون \* هم كولاى سي له هغوی سره پخپله ژبه ورغېږي او څرگنده ده ، چي همدا كارد دې سبب گرزې چي ده ته پخپله كړې كې ځای وركړي . البته سبستيان هم پرخپله كلاسيكه څېره سربېره ، دننه نيت څرگندولو په خاطر ، هڅه وكړه چي زېره پرېږدي او كله كله دملنډوپه توگه خپلي ږيري ته اشاره كوي او خپل څو تاره برېتونه چاته ورنښيي .

### \* افغانستان به زماله پاره يوه روڼيا وي \*

دافغانستان حالات او دسبستيان هايڼه دژبو مهارت ته په پاملرني سره دده پرمخ ډېرې دروازې خلاصي دي ؛ له شركتونو نيولې تر مرستندويو سازمانونو پوري . په پوځي برخه كې خودالمان اردو لاماڅكي له ده څخه غوښتي دي ، چي په سيمه كې دژبو دتنوع په باب ويناوي وكړي . دى به

دا کارومني . ځکه ده ته دا خبره اهمیت لري چي د سیمي په باب خپل معلومات له نوروسره شریک کاندې .

خو دی دیوه ژبپوه له نظره ، دافغانستان د پرمختیایي مرستو او بیا رغاوني سیاست ته د شک او تردید په سترگه گوري . سبستیان پردې سیاست باندې د انتقاد په توگه وایي : \* زیاتره پروژې په فارسي ژبه ، چي دافغانستان له دوورسمي ژبو څخه یوه ده ، سرته رسیږي . البته په فارسي ژبه خو په لومړۍ درجه کي دهیواد په شمال کي خبري کیږي او څرنگه چي دوولس میلیونه پښتان په جنوب کي په پښتوږغیږي ، په دې ډول له مرستندو یو پروگرامونو څخه لرگټه اخلي .\*

دی خپله راتلونکې په تدریس ، څېړنو او پلټنو کي ویني اونه غواړي چي ځان په سیاسي او اقتصادي مجبوریتو کي راییسارکړي . دی بیربري چي که : \* انسان یو ځل دغو قیوداتو ته ورننوت ، نور یې د را وتلو وروڼه تړل سي . \* که ټول کارونه دده له آرزوسره سم پرمخ ولاړسي ، نو دی په پام کي لري ، چي دسړکال په پای کي به خپل د دوکتورا کار د \* المان د خلکو د تحصيلي موسسې \* له یوه بورس څخه په استفادې سره دلندن د مشهور بنار د \* ختیځو او افریقایي مطالعاتو په ښوونځي \* کي پیل کړي .

له هغه وروسته نویاتر ټول لومړی هیله من دی ، چي دیوه پوه په توگه هغی سیمي ته ولاړسي ، چي په ژبویې پوهیږي او هیڅکله یې په هماغه سیمه کي ژوند نه دی کړی . دی وایي : \* دیوه پوه په توگه ، زما لپاره به افغانستان یوه روڼه وي . سترگي یې بیا وځلېږي او وایي : \* د هغو ژبو لږه جې باید وڅېړلي سي ، چي تراوسه یې لا گرامرنه دی لیکل سوی ، نکلونه ، کیسې ، افسانې ، روایات او شعرونه ، دا ټول به زما د

ډېري دلچسپۍ وړ وي \* په دې ډول هيله من دئ چې دافغانستان سياسي حالات ژر آرام سي اودى وکولای سي ، دمثال په توگه ، په کابل پوهنتون کي درس ولولي ، درس ورکړي او په خپرنه وکړي<sup>5</sup>.



\*\*\*\*\*

دغونډي په ترڅ کي مي له بناغلي فضل الرحمن فاضل سره هم لنډه ليدنه کتنه وکړه او خپل نوی چاپ سوی کتاب (بيدارگر عصر) يې راکړ. ماددغه کتاب ځيني برخي پخوا دانټرنيت له لاري لوستي وې . له ده سره مي ه دې برخه کي خبري وکړې . بناغلي فاضل په افغاني زلميو کي ښه عالم سړى دئ . ( نوره تشریح - داچي زموږ خلک ديوچافضيلت اوپوهه دهغوى له سياسي عقايدوسره گډوي اويياقضاوت ورباندي کوي)

<sup>5</sup> دامقاله وروسته بل چاهم په پښتو ژباړلي او په پښتو ويبپاڼو کي يې خپره کړې ده.



پښتو! ستاميني بودا پيست ته بوتلم




(دکولن دغونډېي خاطرہ)



(له بنسې خوا: اکبر کرگر، محمد معصوم هوتک، زرین انخوړ دکولن غونډېي خاطرہ)



(محمد معصوم هوتک او پوهاند د وکتور محمد حسن کاکړ)



(پوهاند حسن کاکړ او هوتک)



(محمد معصوم هوتک)

له سيستاني سره ليدني کتني:  
( دخوشدل خان بارکزي په باب ، دملانسوپه باب اووروسته زموترمنع  
په دې برخه کي دايميلونو تبادلې بايد په تفصيل سره بيان سي )



(محمد معصوم هوتک او کانديد اکادميسن اعظم سيستاني)

### د بودا پيست کتنه

د ۲۰۰۷ ع کال د اکتوبر پر ۲۱ مه د جرمني له کولن ښار څخه بودا پيست (هنګري) ته ورسېدم. د شپې اته بجې شاوخوا وې چې په ټکسي کې مي د بودا پيست ښار له مرکز څخه څه قدر ليرې د (Dominik Panzio) هوتل ته ځان ورساوه. په کولن کې مو الوتکه لرڅه وځنډېدلې او د سفر ستريا يې يو څه رازياته کړه. ځکه مي په نوموړي هوتل کې خپلې خونې ته ژر ځان ورساوه او تر ځينو لنډو يادابنتو ليکلو وروسته بیده سوم. د بودا پيست ښار ته مي د سفر اصلي مطلب د بودا پيست د علومو اکاډيمۍ د کتبخانې کتل و. سبا وختي له خوبه را کښېنستم او تر چا يو وروسته مي د هوتل د مسټولي ښځې په مرسته اولارښوونه د نوموړي کتبخانې پته پيدا کړه. په ټکسي کې هغه ځای ته ولاړم. پر لاري د ښار سرکونه ټول خالي وه. له ټکسي وان څخه مي د دې چوپي چوپتيا دليل وپوښت. راته و بويل چې دغه ورځ اوسبا يې دمجارستان دنوي انقلاب د بري نمانځلو جشن دی او ښار ټول تر لې دی. ما ځني وپوښتل چې دولتي او ادارې ځايونه هم تر لې دي؟ و بويل، هو! گوياپه دې ورځ مي د

کتبخانې دکتلوله پاره هڅه او بویوره اوزه باید د اکتوبر تر ۲۴مې پوري انتظار وکارم. له وخت څخه په استفادې باندي مي د بودا پست ښار د لیدلوله پاره ددرې ساعته گڼت پروگرام تنظیم کړ. شپږو ویشت یورو مي د هوټل دفترته تحویل کړې او دورځي پر لس نیمي بجې مي په ښار کي د گرزېدلوه نیت تیاری ونيو. هواسره وه او ما پندې جامې له ځان سره راوړي نه وې. په هر صورت هوټل ته دگرځندوی ادارې مو ترپرلسو بجو راغی اوزه یې د بودا پست انټرکانټي نیتل هوټل ته بوتلم. له دغه ځایه مو په یوه ښکلې بس کي د ښارگروپي لیدنه پیل کړه. لارښوونکې په انگلیسي او مجاري ژبو دواړو پوهېدل او په دواړو ژبو یې تشریحات ورکول. ددې معلوما تونډیز ماداسي یادښت کړی دی:

د بودا پست ښار د ډاډنیوب رودیه واسطه پردو و برخو پشل سوی دی. یوه برخه یې (بودا) اوبله یې (پیست) نومېږي. دواړه نومونه سلاویکه منشاء لري چي د (بودا) معنا (اوبه) او د (پیست) معنا (اور؟) ده. د بودا پیست ټول اوسېدونکي دوه میلیونه دي چي د هنګري د ټول نفوس په سلو کي لسمه برخه ده. په دوی کي ۲۵ په سلو کي رومن کاتولیکان، دېرش په سلو کي پروتستانت او نور اقلیت دینونه او درې په سلو کي یې یهودیان دي. وایي چي د هنګري خلک په نهمه میلادي پېړۍ کي له آسیا څخه دې سیمي ته راغلي دي. دوی په لومړي سر کي د کوچیتوب ژوند درلود او په کړدیکو کي اوسېدل.

پر دې سیمه باندي په شپاړسمه - اووه لسمه میلادي پېړۍ کي عثمانی تورکانوزیات و کم یونیم سل کاله واکمني کړې ده خواوس ما له یوې کوچنۍ محقري ودانۍ پرته کوم تعمیرونه لید، چي د تورکانو د واکمنۍ دوختویادګار دي وي. ښایي د عثمانی امپراتوری تر زوال وروسته په قصدي توګه له منځه وړل سوي وي.



(د بودا پيست ښار عمومي منظره)

ما پښين مهال موگښت بشپړسواو بیره خپل استوگنځي ته ولاړم . ورځ باراني وه ، له هوټل څخه دوتلوا مکانات مي نه درلودل . په داسې (د اکتوبر ۲۳ مه ۲۰۰۷ع) هم د باران همداسي شرپ و شروپ و . پخپل استوگنځي کي مي دانټرنیټ درک وایست . خپل ایمیلونه مي وکتل . ښاغلي رو هیال د کندهار مجلې ته مضمون غوښتی و . جواب مي ورو لېږه او کاناډا ته مي تر رسېدو وروسته وعده ورکړه ، چي مضمون به ورو لېږم . ښاغلي نوزادي دوفامعصومي دهغي لیکني په جواب کي خپل لیکل سوئ مضمون رالېږلی و ، چي د قلندر مومند د پته خزانه فی المیزان د تایید په باب یې لیکلې وه . د تخنیکي ستونزوله امله مي مقاله نسواي لوستلای . مختصر ایمیل مي ورو لېږه<sup>۶</sup> . له کولون - جرمني څخه دراوتلو په وخت کي زرین انځور راته وویل چي له ده سره د ډاکټر نسرين ( هماغه ډاکټر کاتونا ، چي زه یې له نامه سره د ډاکټر حبیبی د ایمیلوله لاري اشناوم) د تیلیفون نمبرو ، خوځني بیخایه سوئ

<sup>۶</sup> په کاناډا کي مي تر راتگ وروسته ورسره بشپړه مکاتبه وکړه

دئ. له ماڅخه یې وغوښتل ، چې بوداپست ته ترسپدووروسته ورته تیلیفون وکړم ، ده به نمبرپیدا کړی وي اوما ته به یې راکړي . ماچي له بوداپست څخه هرڅه تیلیفونونه وروکړل ، کورته یې اوموبایل تیلیفون ته یې ، دده پرموندلو بریالی نه سوم . په کورکي مې له زوی سره خبري وکړې او هغوی راته وویل چې په کورکي نسته . که مي دانمبرموندلی وای ، مشکلات به مي ډېر حل سوي وای .

دماپښین خواته ورغ لږڅه رونا سوه ، اوریځي یوڅه سره ماتي سوي . دباران شدت لږڅه راکم سو . ترهوټل دباندي راووتم . شاوخوا اوگرزېدم . دې هیوادته حیران تللی وم . دوه نړیوال جنگونه ، دفاشیزم او کمونیزم تاراک پرتهبرسوی و ، خو تاریخي ودانۍ اولرغوني آثار یې پرځای پاته وه . دخپلو خلکو پرناپوهۍ مي افسوس وکړ ، چې ددین یاسیاست په پلمه موده یوادد تاریخي آثاروبېخ وبنیادو کینس . په ډک زړه خپل استوگنځي ته راغلم . دخواله څوک نه و ، چې زړه مي ورته تش کړی وای . دشعریکلوهڅه مي وکړه خوشعرویل ماغواړې؟ ولاکه مي ولیکې . قریحې کورته جواب راکړ . له ناکامه مي خوب ته پناه وروړه اوترسهاره پوري کله وینس کله بیده په ځای کي غځېدلی وم .

سهارمي دروناپه لیدلو خپل پروگرام رایادسو ، راپاڅېدلم اوتر اودس ولمانځه وروسته مي په خره بیادسهارناري سالون ته ځان ورساوه . دسالون مسئولی مېرمني لامیزونه نه وه سره اوډلي چي زما له خواورته ( Good Morning ) وویل سواوډي په مجاري ژبه جواب راکړ . ناری مي راواخیست پرمېزباندي دبوداپیست ورځپاڼه پرته وه ، مخ و شا مې واروله . عکسونه مي ترنظرتهبرکړل . په ژبه خويې نه پوهېدلم . چي ساعت اته بجې ښوولي زما بیاله ټکسي وان سره علومو اکاډیمی ته دتگ په لارکي دغره و د وره مجلس تود و . نهوبجوته شل دقیقې پاته

وې ، چې دا کادي می په دروازه کي مي گام کښېښود. د هنگري د علومو اکادي می وداني د دانيوب رود پر ختيځه غاړه د روزويلټ په کوڅه کي واقع ده. په هنگري ژبه يې ادرس داسي دی:

Magyar Tudomalyas Akademia ( MTA)  
1051 Bp.1, Roosevelt Ters



(د هنگري د علومو اکادي می ودانی)

په اکادي می کي مي دکتابتون پوښتنه وکړه ، چاراته وويل ، چې لاري يې د ودانی شاته په هابله کوڅه کي ده. هورې ورغلم. کوټ و بکس مي د دروازې ساتونکي ته تسليم کړل او ديوه بل ساتونکي په مرسته د ودانی دوهم پورته ، چې دکتابتون دمورينو دفترونه راته ښکاره سول ، وختلم. يوې مېرمنې په ماته وگوډه انگرېزي ښه راغلاست راته ووايه او ماهم خپل مطلب ورته بيان کړ.

وېويل: له کتابتون څخه د خوورځوله پاره داستفادي اجازه غواړي.



- یوه ورځ.
- لطفاً به پنځه سوه فروتنه تحویل کړئ.
- پرسترگو.


پیسې مي ورکړې، رسیدې راکړاودساتونکي په لارښوونه بیرته د اکاډیمۍ اصلي ودانۍ ته ولاړم اوهورې یې دکتابتون د اورینتیل خانگې لوری راوښوداوزه هم سمدلاسه ورننوتم. په رشتیا چي ختیځه خانگه وه. دالماریوشکل وښه اوپه دروازوکي کندنکاری یې ټول د ختیځ مدنیت نمایندگي کوله.

له بده مرغه دمستولې مېرمنې یې له یودوومتحدالمالو خبروپرته بل څه نه وه زده.

- کوم کتاب دي په کاردئ؟
- نمبرې لري؟

اوبس. اوږې یې پورته وغورځولې. گویا څه مرسته نه سم درسره کولای. ورته ومي ویل:

- گوره، زه له کاناډاراغلی یم. دلته مي دوې ورځې درخصتی. له اسیته ضایع سوي دي. اوس فقط همدا یوه ورځ لرم اوسل مطلبه. بخښنه غواړم، که یوبل څوک چي په انگلیسي کي مشکل ونه لري، راپیدا کړئ.



(دهنگري د علومو اکاډيمۍ د ختيځ پېژندنې خانګه)

په همدې ترڅ کې يونسکلی ځوان راپيداسو. پرمېرني هم د خوښۍ خپې راماتي وسې. ځکه زماله جنجاله خلاصه سوه. پرشونډويي موسکاخپره سوه. ځوان په ډېره فصیحه انگرېزي دهر راز مرستي تياری وښود او ماورته د(کوردي ودان) جواب ورکړ. بيامي نو خپل مطلب داسې ورته بيان کړ:

- زه راغلی يم چې ستاسي په کتابتون کې د (Armin Vambery) ارمين وييمبري د ختيځو نسخو کلکسيون وگورم. تاسي راسره څه مرسته کولای سئ؟


ځوان په جواب کې راته وويل چې ارمين وييمبري رشتياهم له دې کتابتون سره دزرگونو ټوکوپه شمېر مرسته کړې ده. نوروکسانوهم مرستي کړي دي. دويمبري دمرسته سويو کتابو کتلاگ له بده مرغه جوړسوی نه دی. له هماغې بلي مېرمني څخه يې ديوې جعبې دراوړلو غوښتنه وکړه او هغې هم راوړه. د کتابتون د کتابو کارډونه پکښې وه.

ځوان راته وويل چي له ۱۹۸۲ع کال وروسته چي کوم کتابونه دلته راغلي ، هغه آنلاين رجسټر سوي دي ، خو تر دغه کال وړاندي کتابونه لاپه هماغه پخواني سيستم باندي دکارتونوپه شکل تنظيم دي . هيله ده چي ستاسي يې دکتلوچم زده وي . ماپه زړه کي ورته وويل چي : زوروره ! زماخته دکوندل خان له ملکه اخیستل سوې ده . زه په اولنيو سيستمولابنه پوهېږم . شکر دئ ، چي له کمپيوټري سيستم څخه د استفادې غوښتنه دي نه ده راڅخه کړې . بيابه مي څه کولای ؟ زماپه کور کي اولادونه لازماله لاسه تريزي رسېدلي دي . ځکه شل واره ديوه سايت دخلاصولو ، يا ديوې کمپيوټري عمليې دسرته رسولو چل را وښيي خو پردوهم قدم بيازه وازه خوله ورته ولاړيم اوبيامي دوی ته چيغي وي ، چي هلی ! تاسي راسئ . داڅه چم په وسو ؟ دوی خواران له مجبوریته ترهغوپوري راته ناست وي ، چي زه خپل مقصدته رسېږم ، بيامي نويوازي پرېږدي .

دکارتونوکتل مي له سرڅخه پيل کړل . ځوان مخکي لاراته ويلي وه ، چي ددې کارتوډېره برخه تورکي کتابونه دي اولرپې پارسي دي . رشتياهم داسي وه . دکتاب نوم په پارسي ليکدود اولاتيني الفبا دواړو ليکل سوی و . ټول مي په دقت سره وکتل ، دزياترونومونه مي يادانبت کړل . کله چي مي دځينوکتابودکتلوغوښتنه له نوموړي ځوان وکړه ، راته وويل چي تاسي مايکروفيلم کتلای سئ اودهغه دکتلوله پاره بايد اپاينټمينټ جوړسي . داپاينټمينټ جوړېدل ورځ دوي په برکي نيسي . ماپه خبرواوليکنوکي دامتل ډېرراوړی دئ ، چي (کډي مي باربري ، زوی مي راملاکړه ) ، اوس هماغه کانه په ماوسوه . له ناچاربه مي دهماغوکارتونوپه کتلوباندي اکتفاء وکړه ، اوددې لاندي کتابونومونه ځيني رانقل کړل چي بنايي په راتلونکي کي دنوروافغاني محققينوپه دردوخوري :

د کتابونو نومونه:

عبداللہ هاتفي (خوتوکه)	- تیمور نامه
عبدالنبی ابن حلف	- ساقی نامه
ابوالفضل	- اکبر نامه
ابوالفضل	- عیار دانش
امیر خسرو	- قصه چهار درویش
امیر خسرو	- هشت بهشت
امیر خسرو	- دیوان
انوری او حدالدین علی	- دیوان
فریدالدین عطار	- پند نامه
فریدالدین عطار	- تذکره الاولیاء



(د هنګري د علومو اکاډیمۍ د ختيځ پېژندنې خانګي کتابتون)

دولت شاه	تاريخ نادر شاه
۹۷۹ هـ ق = ۱۵۷۱ ع	تذکره الشعراء
فردوسي (شپرېبلاييلي نسخې، بلاتاريخ)	شاهنامه
فرشته	گلشن ابراهيمي
غزالي	کيمياي سعادت
جامي	سجه الابرار
جامي	يوسف وزليخا
جامي	نفحات الانس
جامي	بهارستان
جامي	ديوان
کاشفي حسين واعظ	انوار سهيلي
کاشفي حسين واعظ	اخلاق محسني
ميرزا مهدي استرآبادي	تاريخ نادري
ميرخواند	روضه الصفا
ابن مقفع	کليله و دمنه
جلال الدين رومي	مثنوي
نسيمي سيد جماد الدين؟	ديوان
نظامي	خسرو و شيرين
نظامي	اسکندرنامه
سعدي	بوستان
سعدي	گلستان
سعدي	کليات
صايب	ديوان
سلطان ولد؟	رباب نامه

د کار تو ټولې نسخې چې ما و شمېرلې نژدې دوه سوه ټوکه سوې.

د تورکي ژبي برخه ډېره غټه وه او په هغه کي د (شرح قصیده برده) د سلیمان ابن عبدالرحمن او (نصاب الصبیان) د ابونصر فراهي مي پکښي وليد.

دغه رازمي د اکاډيمي د اورینتېل څانگي په باب د لاندي معلومات ترلاسه کړل:

د هنگري پوهانو په ۱۹۲۲ع کي د ختيځو کتابو د کلکسيون پر اړتيا باندي خبري کړي وي او بيا په ۱۹۴۸ع کال کي دوباره پرېغېدلي وو. خوددوی دې هيله هغه وخت د عمل جامه واغوستله، چي په ۱۹۴۹ع کال کي د هنگري د علومو اکاډيمي له سره جوړه سوه. د اکاډيمي زړه ماني، چي د دوهمي نړيوالي جگړې په وخت کي زیانمنه سوې وه، په دغه کال له سره ترميم سوه او د کلکسيون د خوندي کولو له پاره د لومړي پوړ جنوب ختيځ اړخ وټاکل سو. ختيځ کلکسيون چي په هغه وخت کي يې ختيځ کتابتون (Oriental Library) باله، په ۱۹۵۱ع کال کي د هنگري د علومو اکاډيمي د کتابتون د يوې نوي څانگي په توگه پرانيستل سواو همد اڅانگه په هنگري کي د ختيځو مطالعاتو د کتابتون اصلي منبع سوه.

د دې څانگي لومړي کارونه د لازلوراسوني (Laszlo Rasonyi) له خوا سرته ورسېدل. نوموړی تورکپوه و اوله ۱۹۵۱ع کال څخه يې تر ۱۹۶۱ع کال پوري لس کاله د دغه کلکسيون د مشريه توگه کار وکړ. ده د کتابتون ختيځه زېرمه د اکاډيمي د کتابتون، چي په ۱۸۲۲ع کال کي جوړسوی و، له پخوانيو برخو څخه راغونډه کړه. د کتابواو ورځپاڼو و مجلو کتلاگونه يې د الفبي په ترتيب سره اوډل. ختيځي خطي نسخې يې هم دې څانگي ته رانقل کړې.

داکادیمي دغه زېرمه د هنګري پوهانو، سیاحانو او څېړونکو له بسپنو سویو کتابو څخه منځ ته راغلې وه. خودختیځ کلکسیون اساسي برخه د دانیال زیلاګي (Daniel Szilagyi) له خطي نسخو، د ډیویډ کافمان (David Kaufmann) له عبري کلکسیون، دارمین ویمبري (Armin Vamery) له کتابونو او خطي نسخو، د ساندر کیګل (Sandor Kegl) او اوریل سټین (Aurel Stein) له کتابتون اود اګناک ګولډزیهر (Ignac Goldziher) له مکاتباتو څخه جوړه سوې ده. د څانګي د پیرانیستلو په وخت کې د کلکسیون ټول شمېر پنځلس زره کتابونه، څه د پاسه یونیم زر خطي نسخې او یو شمېر اخبارونه او مجلې وې.

ددې څانګي د آثارو په شمېر کې د ۱۹۲۱-۱۹۷۲ع کلونو په ترڅ کې خورازیات بدلون راغی. ډېر آثار ورته وپیرودل سول او د تبادلوي اړیکو له لارې ورته زیات شمېر مواد ورسېدل. په دغو کلونو کې د کلکسیون مشري د منګولپوه لاجوس بیس (Lajos Bese) پر غاړه وه. ترده وروسته د څانګي مشري ایرانپوه مېرمن ایوا اپور (Eva Apor) ته ورسېده. ددې د مشرتوب په وخت کې د کتابتون د نشراتو لړۍ بڼه پرمخ ولاړه.

اوس به بده نه وي چې ددغې څانګي د لومړنيو اساسي بنسټ ایښوونکو او د هغوی له خوا د بسپنه سویو کتابو او نسخو په باب هم لنډ وږغېږو.<sup>7</sup>(۱)

<sup>7</sup> د معلومات له هغې کوچنۍ رسالې څخه په لنډ ډول راژباړل سوي دي، چې (Oriental Collection – Library of the Hungarian Academy of Science) نومېږي او په ۱۹۹۷ع کال د هنګري د علومو اکاډیمۍ له خوا په بوداپست کې چاپ سوي ده.

*SZILÁGYI Dániel (1830–1885)*



دانیال زیلاگی (۱۸۳۰-۱۸۸۵ع)

### د دانیال زیلاگی (Daniel Szilágyi) کلکسیون:

دانیال زیلاگی (۱۸۳۰ - ۱۸۸۵ع) د الهیاتو عالم و. دی دهنګري د خپلواکۍ جګړې (۴۹ - ۱۸۴۸ع) ترپای ته رسېدو وروسته استامبول ته مهاجراو هورې د مرګ تر وخته پاته سو. هورې یې تورکي ژبه ډېره ښه زده کړه او د تورکي ترجمان په توګه د (ملا دانیال) په نامه وپېژندل سو. له تورکي ادبیاتو سره یې مینه پیدا کړه. یو کوچنی کتاب پلورنځی یې پرانیست او د تورکي خطي نسخوپه راغونډولو یې پیل وکړ. دده پلورنځی خوراژرد نادر و او مشهورو خطي نسخوله امله مشهور سو او



زياتره علماء او پوهان به هرکله ورته راتلل . ارمين ويمبري ( Armin vambery ) او اگناک کونوس ( Ignac Kunos ) هم څو ځلي دې دوکان ته وربلل سوي و. د دانيال زيلاگي تر مرگ وروسته دي ارمين ويمبري خيربوسې ، چي دده په تلابن د دوکان خطي نسخې دهنکري د علومو اکاډيمۍ ملکيت وگرځېدلې . دغه کلکسيون د اگناک کونوس له خوا واردواري معرفي سو . په هغه کي پنځه سوه خطي نسخې وې ، چي په هغوکي څلورسوه اته دېرش په تورکي ژبه اونوري يې په پارسي او عربي ژبو وې . ددغه کلکسيون مواد ترننه پوري دختيځي څانگي د کلکسيون د تورکي نسخوزره گڼل کيږي . د تورکي ژبي زياتره خطي نسخې يې د عثماني امپراتوري اودغه راز په هنگري کي د عثماني واکمنۍ تاريخونه دي . په هغوکي تواريخ آل عثمان او تاريخ انوري هم شامل دي . تردوه سوه زياتي نسخې يې دادبياتوپه برخه کي دي ، چي په هغوکي د تورکي شاعرانو ديوانونه ، تذکرې اودغه راز دنظامي ، فريدالدين عطار آثار شامل دي .


Ármin VÁMBÉRY (1832–1913)



ارمين ويمبري (۱۸۳۲ - ۱۹۱۳ع)

## دویمبري (Vambery) کلکسیون:

دارمین ویمبري (۱۸۳۲-۱۹۱۳ع) میراث ( دده په باب موددعوت ویپانې په حواله ځیني مطالب وړاندي بیان کړي دي ) دده دزوی رستم ویمبري له خواد هنگري دعلومو اکاډیمۍ ته وبخښل سو. پخپله ارمین ویمبري دهنگري دعلومو اکاډیمۍ دمديره هیئت غړی اود اکاډیمۍ افتخاري غړی هم و. دده په کلکسیون کي شپږسوه شپېته کتابونه پراته دي چي په هغو کي شپږپنځوس قلمي نسخې دي. دقلمي نسخوزیاته برخه یې په تورکي ژبه دي خو پرخنگ یې یوولس ټوکه پارسي نسخې هم سته. په هغو کي بدايع اللغات ( دنوايي تالیف ) ، اود مجموعه محمودیه نامه دقاجاري عصر دشاعرانو تذکره ( دمحمود میرزا قاجار لیکنه ) سته . دویمبري دکلکسیون دپارسي خطي نسخو فهرست دا یوا اپور (Eva Apor) په قلم په ۱۹۷۱ع کال خپور سوی دی.



(درویش ویمبري)

KÉGL Sándor (1862–1920)



کيگل (۱۸۶۲-۱۹۲۰ع)

### د کيگل (Kégl) کلکسيون:

ساندور کيگل (۱۸۶۲ - ۱۹۲۰ع) دارمين ويمبري شاگرد او په بوداپست پوهنتون کي د پارسي ژبي لومړی استاد و. دی خوبعدي شخصيت و، ډېره شتمني يې وه او دهنګري د علومو اکاډيمي سره يې نژدې اړيکي درلودل. دی لومړنی سړی و، چي دنوموړي اکاډيمي د تورکي، پارسي او عربي خطي نسخو کتلاګ يې وکښل او د اکتلاګ تراوسه لاهم د استفادې وړ دی. دی چي مړسو (۱۹۲۰ع)، خورادرنه کتبخانه يې پاته سوه، چي يوولس زره ټوکه کتابونه پکښې وه. دا ټول کتابونه په ۱۹۲۵ع کال کي دده دوروريانوس کيگل (Janos Kégl) له خوا اکاډيمي ته وبخښل سول. ددې کتابوهغه برخه چي په ختيځو ژبو

وه ، داکاډیمی. دختیځي خانگي کلکسیون ته ورنقل سول. په دغه کلکسیون کي دکیگل ترکتابو دمخه شپيته خطي نسخې په پارسي ژبه وې ، چي پر هغو باندي دکیگل دکتابتون نوري نهه پنځوس نسخې هم پرزياتي سوې. ددغونسخوکتلاگ لا پخوا دکیگل له خواترتیب سوی و. په دې نسخو کي دحافظ ، انوري ، امیرخسرودهلوي دیوانونه ، دنظامي خسرووشیرین(دوې نسخې) اودلغت پوهني ، گرامر ، نجوم او طب په باب ځيني نسخې شاملې وې. ددغه کلکسیون ډېره لرغونې خطي نسخه ( پارسي کلیلله ودمنه) هم دکیگل په کتابتون اړه درلوده.

دهنگري دعلومو اکاډیمی. دختیځو ژبو په خانگه کي دعبري ژبي خطي کتابونه ( دکافمان کلکسیون) ، دتبتی ژبي خطي نسخې ( دکسوما کلکسیون ) ، دمنگولیایي اومنچوژبو خطي آثار اونوري په زړه پوري خطي ټوټې اوسندونه خوندي دي.

په وروستیو کلونو کي دهنگري دعلومو اکاډیمی. ختیځي خانگي ته خورازیات آثاریپرودل سوي ، بخنبل سوي اورا ورل سوي دي. اوس یې دکتابونو ټول شمېر یولک ټوکوته رسیږي ، چي په هغو کي یوولس زره دمجلو او جریدو کلکلسیونونه اونژدې پنځه زره ټوکه خطي نسخې لري. لکه وړاندي چي هم وویل سول ددغو خطي نسخودودیزکارتی کتلاگ تراوسه لاهم داستفادي وړدی خو هغه کتابونه چي تر ۱۹۸۶ع کال وروسته کتابتون ته راغلي دي ، له آنلاین لاري څخه هم ترلاسه کیدلای سي.

ددغه کتابتون پارسي برخه باید دافغاني پوهانو تر نظرهم تېره سي ، خوماچي دپښتويه آثارو پسي ودغي ليري سيمي ته داوسپني څپلی. په پښوکړي وې ، له بده مرغه تش لاس راستون سوم.

ډاکټر کاتونا (نسرین) چي مورته دپتي خزاني دپلي خطي نسخې څرک په همدې کتابتون کي دویمبري په کلکسیون راکړی و او کښلي یې وه ، چي دغه نسخه دچنگیزنامې په یوه هراتي نسخه کي دننه پرته ده ، ماله بده مرغه دچنگیزنامې په نامه کومه نسخه هم دکتلاگ په کارتو کي ونه موندله . په کارتو کي مي د عبدالله هاتفي دتیمورنامې خونسخې په سترگه سوي ، خودچنگیزنامې پرنسخه مي سترگي ونه لگېدې .

دهمدې کال په اکتوبر اونومبر کي مي دارمین ویمبري دوه کتابونه ، چي (Sketches of Central Asia) او (Travels in Central Asia) نومبري ، ترلاسه کړل . په دوهم کتاب کي مي دده دهرات دسفریبیان (څورلسم فصل م له ۲۲۹مخ څخه تر ۲۸۵مخ پوري) ولووست ، چي لنډيزيبي داسي دئ:

ددې بیان په سرکي د \* جلگه هرات \* دښکلا په رغیږي اووایي داچي هرات \* جنت صفات \* بلل سوی دئ ، په رشتیا سره هم دغه سیمه په زړه پوري سمسوره سیمه ده . وروسته نودی دهرات دمصلاوو ، دمنارونو لنډه یادونه کوي اولیکي چي دی دهرات ښارته د(اراک) دروازي له لاري ننوت . وروسته دښار د بازار ، دهغه داوسېدونکو ، کلا ، دافغاني عسکرو ، دهغوی دیونیفورم اوترمین په باب نسبتاً اوږدې څرگندوني لري . ورپسې دخپل نیستم مالي حالت په باب رغیږي اولیکي چي خپل دسپارلی خریبې په څو غرانه خرڅ کړ او دورځي گوزاره یې په وکړه . دی مجبور و ، هغه کاروان ته معطله سې چي مشهده دتگ له پاره یې تیاري نیوله . خودنوموږي کاروان دتگ له پاره دټاکلونو فروشمېر بشپړ سوی نه و او په دې خاطر ویمبري مجبور و ، چي یوڅه انتظار باید وکارې . په دې ترڅ کي خبرېږي چي دخراسان دوالي استازی محمد باقرخان

هرات ته دخوان شهزاده (محمد یعقوب خان) دمبارکۍ له پاره راځي او ژربیرته تهران ته ستنیري. ویمبري هڅه کوي له دغه اسنازي سره ترتهرانه پوري ملگری سي. دی استازي ته خپل مالي حالت بیانوي خو هغه غوږنه پرنیسي اوله بیایا یادوني سره سره یې بیا هم له استازي سره دملگریا امکانات نه برابریري. آخرله ناچارۍ څخه دکاروان انتظار پرخان مني. دی له هري خوا مایوسه کیري خو په دغوسختو حالاتو کي یوازی شخص چي دده په دادرسیږي او دده دمانام دتوک له پاره په بازار کي گدایي ورته کوي، هغه ملاثحق نومی یو افغان دی. دی له ملا اسحق سره د شهزاده محمد یعقوب خان دربار ته ورځي.

د سردار محمد یعقوب خان په باب ویمبري لیکي چي نوموړی په چار باغ کي اوسي، په هغه مانی کي چي میجر تاد (Major Todd) پکښې اوسیدئ. شپاړس کلن زلمی دی چي دپلار، امیر شیرعلی خان ترپاچا کېدلو وروسته دهرات دفتح سوي ولایت دچاروواکمن گرزول سوی دی. پلاریې ترپاچا کېدلو وروسته سمدلاسه مخ پرکابل و خوځېد چي وکولای سي دخپلور وروڼو دراوراندي کېدلو مخه ونیسي.

ویمبري دمخه تردې چي له ملا اسحق سره د سردار د لیدلو له پاره ټاکلي سالون ته ننوزي، لومړی درسالي دعسکرو د ترمین ننداره کوي او هغه دپرستایي وروسته سالون ته ننوزي. هورې ویني چي دسالون په دروازه کي یوشمېر نوکران، عسکراو عارضین ولاړ دي. دی دخپلي غټي قلندري بگری او ملنگۍ قواری له برکته بې له کوم خنډه سالون ته لارید اکوي. دسالون دننه جریان یې داسي بیان کړی دی:

شهزاده پریوې بازولرونکي چوکۍ باندي ناست دی. نسی اړخ ته یې وزیر (ناظر نعیم) او دهغه څنگ ته نور افسران، ملایان او هراتیان ناست

دي. په هغوی کي امام وردی خان ایرانی هم دی چي دکومي درغلی له امله له مشهد (جام) څخه هرات ته راغلی دی.

ویمبري لیکي چي ده له خپل درویشي حالت سره سم سلام و اچاوه او شهزاده ته وروراندی سو. ځان یې دده او وزیر ترمنځ ځای کړ، وزیر یې په پښه پوري واهه او کښېنوست. دده دې عمل حاضرین وځنډول. ده لاسونه ددو عاپه شکل پورته کړل او ددو عاپه ویلویې پیل وکړ. ددو عا ترختمېدلو وروسته چي حاضرینو دآمین په ویلوسره لاسونه پر خپلو ږیرو باندي تېر کړل، شهزاده له خپلي چوکۍ څخه یوڅه راپورته سو او په داسي حال کي چي په څیر څیر یې راته کتل، په لوړ او ازیې وویل:


”والله بالله شمانا گلیس هستید. د شهزاده دغه ناڅاپه ټوکه د حاضرینو په کټ کټ خندا باندي بدرگه سول. شهزاده له خپلي چوکۍ راوغورځېد او زما منځ ته کښېنوست، په داسي حال کي چي د ماشوم په شان یې چکچکي کولې او گویاله خپل کشف څخه ډېر خوشحاله و، په لوړ آواز وویل: حاجي! قربان دي سم راته ووايه چي آیاته انگلیس نه یې او ځان دي الیش کړی نه دی؟“ ویمبري زیاتوي: د شهزاده دا حرکت دومره ماشومانه و، چي افسوس مي وکړ، ولي مي داهلک همداسي غافله پرې نښود. دی وایي، په دغه وخت کي مي دافغانانو د مذهبي تعصب بېرته په زړه ننوتله او ملامت هم نه وم.، خو په جواب کي مي ورته وویل: تاسي پوهېږئ، څوک چي حتی په ټوکوکي هم یوه مومن ته د کافر خطاب وکړي، پخپله کافر کیږي. چټی (خیر) مي په لاس راکړه چي ځم پر خپله تره باندي.

ویمبري ورپسې لیکي چي دده جدي څېرې او دنوموړي حدیث بیانولو ځوان شهزاده بالکل له پارکاله و اچاوه. په څېر بدلې مغزي پر خپل ځای

بیرته کښېنوست اوزياته يې کره: \* ماهيڅکله دیوه بخارا يې حاجي دغه شان څېره نه ده لیدلې. \* ویمبري وايي چې ما په جواب کي ورته وویل چې \* زه بخارا يې نه يم بلکي استامبولی يم. \* وروسته نو شهزاده ته خپل تورکی پاسپورت ورنېکاره کوي. شهزاده ته دده دا اکا اکبرخان دزوی جلال الدین خان کیسه کوي چې په ۱۸۲۰ع کال په مکه او استامبول کي و او د سلطان له خوا يې تودهرکلی سوی و. دده پاسپورت لاس پر لاس کیږي او حاضرکسان يې اصلیت تاییدوي. تردې وروسته د شهزاده وضعه بیخي بدلون مومي. ویمبري ته څو غران ورکوي او رخصتوي يې خو ورته امر کوي چې په هرات کي دا وسېدلوپه وخت کي هرکله دده حضورته حاضرسي. ویمبري لیکي چې دی وروسته ورحاضرهم سوخو دده و هم وار لیدني جریان نه بیانوي.

ویمبري ورپسې لیکي چې دا واقعه خوپه خیرتېره سوه مگر په هرات کي دده داستوگني په وخت کي هرکله له دغه راز شکمنو پوښتنو سره مخامخ و. فارسیانو، افغانانو او هراتیانو ټولو دی انگرېز باله او تر ټولو سخته يې لاد اچي پښتو ده ته د (Eldred Pottinger) په سترگه کتله.





ارمین ویمبري دهرات دوالي شهزاده یعقوبخان په دربارکي  
(د ۱۸۲۳ع کال اکتوبریانومبر)

په چوکۍ کي ناست شهزاده یعقوبخان ویمبري ته اشاره کړې او وایي:  
"والله بالله شما انگلیس هستید." ویمبري، چي لاسونه یې ددو عا په شکل پورته نیولي  
دي، پرمخکه ناست دئ او څنگ ته یې د شهزاده وزیر، ناظر نعیم ناست دئ.  
(تصویر دارمین ویمبري د Travels in Central Asia له کتاب ۲۷۸ مخ څخه کاپي  
سوئ دئ)

پاتنجر هغه څوک و، چي دوه واره هرات ته داسو نودسوداگریه توگه  
ننوتلی و خو وروسته دهرات آمرسو.

ویمبري هغه وخت هرات ته رسېدلی دئ چي دغه ښارڅه موده وړاندې  
دامیر دوست محمد خان دلښکرو له خوافتحه سوی او پخپله امیر له دې  
فتحي سره جوخت جامې کت کړي دي او پرځای یې زوی  
دامیر شیرعلیخان په نامه پاچاسوی او دهرات اداره ددغه نوي امیر د  
مشرزوی یعقوبخان پر غاړه اچول سوې وه.

ویمبري هرات ته دورتگ دقیقه نېټه نه بیانوي خودوتلونېټه یې د ۱۸۲۳ع کال دنومبر پنځلسمه ښوولې ده (۲۸۲مخ). ده پخپل یوه بل اثر (Sketches of Central Asia) کې لیکلي دي چې په هرات کې یې شپراوونۍ تیري کړي دي (وگ: ۳۲۵ مخ) نوله دې څخه څوک نتیجه اخیستلای سي چې هرات ته به د ۱۸۲۳ع کال داکتوبر په سر کې رسیدلی وي. هرات دامیر دوست محمد خان له خوا د ۱۹۲۳ع کال د می پر ۲۷مه = ۸ ذیحجه ۱۲۷۹هـ ق ترڅه کم یو کال کلابندی وروسته ونيول سو او امیر پخپله د ۱۸۲۳ع کال د جون پر نهمه = ۲۱ ذیحجه ۱۲۷۹هـ ق مړ سو. په دې حساب نو ویمبري د هرات تر فتحې څلور میاشتې وروسته دغه ښار ته رسېدلی دی. دغه وخت چې ویمبري په هرات کې دی، ده له قوله د تېري جگړې ( دامیر دوست محمد خان او د هرات د واکمن سردار سلطان احمد خان ترمنځ د جگړې) بیانونه لاپه خلکو کې تاو ده دي. دویمبري مشاهدات د دغه وخت د یوه عیني شاهد لیکونې کتني دي. دی که څه هم له پښتنو سره جوړنه دی، وحشیان اولوتیماریې بولي خو بیا هم لیکني یې د حالاتو د یوه نزدې کتونکي په توگه د پاملرنې وړ دي اوزه یې هم په همدې نیامت یوه برخه رانقلوم.<sup>۸</sup> ویمبري لیکي چې د هرات ښار ورته د پرتیاره اوله ستونزو د ډک ښکارېدی. د خلکو په څېرو کې د وحشي فاتحانو د ظلمونو اغېزې نقش وې. هرځای د وروستي اشغال اولوت و تالان کیسي کېدلې. د هراتیانو په نظر، دوست محمد خان د هرات کلا د کابل یو (مقصد یې د

کابل دامیر لښکر دی. م. ه) په توره ونه نیوله، بلکې د هراتي لښکر د یوې برخې د خیانت له امله په لاس ورغله. دوی تینگار کاوه چې

<sup>۸</sup> دامشاهدات زما د حاضري لیکني له عمومي هدف سره چندانې سرته خوري خو لوستل به یې یو مخیزه بې گټي نه وي

پردوی باندي گران شهزاده سلطان احمد ته زهرورکړه سوه او مړسو. زوی يې شهناز خان ، چي پهراتيانو تراندازي زيات گران و ، هغه وخت د لښکر په خيانت خبر سو ، چي دامير د پلتنو يوه زياته برخه تقريباً کلاته داخله سوې وه . د بندي شهزاده او دهغه دخسرت منخ دمجادلې تريخوالی دويلوورنه و. تر ټولو سخت حالت هغه لوت او تالاهو چي تراشغال خوورخي وروسته پيښ سو. دانوهغه وخت دئ چي له کوروخه تنستېدلي هراتيان بيرته له خپلوشتمنيو سره ښارته ورنوتل او ورسره سم يې څلورزره افغاني عسکر(مقصديې دامير دوست محمد خان لښکريان دي . م . ه ) چي د همدې مقصد له پاره له بيلابيلو قطعاتو او قبيلو څخه ټاکل سوي وه ، ښارته له بيلابيلو خواوو څخه پرې دفاع ښاريانو باندي ورتوی سول. ويل کيږي چي هغوی نه يوازي کالي ، وسلې او نور سامانونه اخیستل بلکي هرڅه چي به يې په مخه ورتلل ، لوتول يې . خلک يې مجبورول چي لڅ لغړسي او دغه لڅ لغړښاريان يې په تشو کوروکي پرېښوول . دوی دناروغانو بوستري لاورخيږي کړي. دزانگود کوچنيانو جامې ځني وکښلې . وييمبري ليکي : يوه ملا ، چي هرڅه يې لوت سوي وه ، کيسه کوله چي له ده سره شپيته ټوکه خورانبکلي خطي کتابونه وه چي ټول يې ځني يووړل . په هغوکي يې هغه قرآن ډېر ارمان و ، چي نيکه يې وربخښلی و. ده له لوتمارو څخه غوښتي وه چي دغه يو کتاب ورپرېږدي ځکه ده له خپل نيکه سره وعده کړې وه چي دتلاوت په وخت کي به دو عاورته کوي . خو کابلي ورته ويلي وه : زه په کورکي کوچنی زوی لرم ، هغه به ددغه قرآن دتلاوت پروخت دو عاورته وکړي....\*

ويمبري تردې کيسو وروسته لږڅه واقعبين کيږي اوليکي : \* په حقيقت کي دادهري جگړې طبيعي نتايج دي چي حتی په متمدينو

<sup>9</sup> سلطان احمد خان د ۱۸۲۳ع کال د اپريل پر شپږمه = روژه ۱۲۷۹هـ ق کي مړ سو او زوی يې شهناز خان د هرات واگي په لاس کي ونيولي

هیوادو کي هم پښتو پري اوله هغه څخه موربايدد افغانستانو پرخلاف د افراطي ترقيتي يوه موضوع جوړه نکړو. (۲۸۱مخ). دی زیاتوي چي دخواستیني خبره داده ، ددې پرځی چي اوس دهراتیانو پرتپوباندي پتی کښېښوول سي ، داسي ښکاري چي هدف یې دگدایي تر درجې پوري دهغوی نورهم خوارول وي. په داسي يوه سیمه کي چي واکمنان یې بې له شکه غواړي مهم رول ولوبوي ، دوی ته اوس تربل هرچاپه کرکه کتل کیږي. هرات اوس دیوه بې تجربې اوبذله گوهلک په لاس کي دی. دده روزونکی، دجمشیدیانو خان (مرادیې دیعقوبخان خسردی. م. ه.) له ترمنوسره تفاهم ته رسېدلی دی چي دیرغلونوپه صورت کي به ددې ځای محافظت کوي. ترکمنو خپلي لوټماری ډلي دهرات څومیلی ته راغځولي دي. پرکلیوباندي ناڅاپي دارې وهي ، لوټوي یې او اوسېدونکي یې له ځانوسره بندیان بیایي.

دشهبزاده وزیر، چي ناظرنعیم نومېږي ، داسي سړی دی چي په دوو میاشتو کي یې ځان دومره شتمن کړ، چي په کابل کي یې دځان له پاره دوه کورونه له باغچوسره یوځای رانیول. ده ټول وخت پرځان باندي دعوه جلبان راټول کړي وي<sup>10</sup>. دی ژرېې حوصلې کیږي اوکله چي د نوي جوړسوي حکومت په باب ده ته پوښتني او عریضې ورسیري ، دی دمخه لاتیار جوړسوی جواب لري: "هرچه پیش بود". یعنی دادپخوا لانجې دي په موږاره نه لري. دی دومره هېرجن دی چي کله وده ته دکوم قتل یا غلا قضیه وړاندي سي، دی بیا هم هماغه پخوانی جواب تکرار کوي: "هرچه پیش بود". دگلوډی ډېرڅرگندثبوت دادی چي ځوان سردار له پرله پسې حوالوسره سره نسي کولای دهرات ولایت مالیه را

<sup>10</sup> دعوه جلب هغه چاته ویل کیږي چي په نورو خلکوناقه دعوي کوي. په انگریزي کي ددې کلمې له پاره (litigant & place hunter) لیکلی دی چي ماپه دعوه جلب ترجمه کړم. ه.

ټوله کړي . دا مالیه دده د ټولوملکي لگښتونو او د قشلي د عسکرو ( ۱۴۰۰ تنه ) مصارف پوره کولای سي ... خودهرات ولایت حکومت اوس له دې دونه زیاتو عوایدو سره بیا هم دومره نیستمن دی چې په سختۍ سره خپل مصارف پوره کوي . پریوه ډارېدلي ښارباندي په اسانۍ سره حکومت چلېدلای سي خودهرات اداره اوس دومره ناوړه ده چې د عسکرو د لگښتوله پاره اوس له کابل څخه مرسته غوښتل کیږي . کاشکي دوست محمد خان یو کال لانور هم ژوندی وای چې دنوي فتح سوي ولایت حکومت یې سمبال کړی وای اوله افغانستان سره به دهرات یوځای کیدل ممکن سوي وای .

ویمبري زیاتوي چې که حالات همداسي روان وي ، د خطر بیره به له هره لوري راپیداسي . پهرات باندي اوس فقط یو خوږ بیده په کار دي ( مهمه نه ده چې هغه دچاله خواوي ) چې هراتیان به لومړی پر خپلو افغانانو باندي وسلې راوړوي . دا کار یوازې له شیععه گانوڅخه ، چې طبیعي ده د فارس پلویان دي ، متصور نه دی ، بلکي حتی له سنیانو څخه هم متصور دی ، چې تراوسنیو واکمنانو به قزلباشان غوره وگڼي .

تر دې وروسته ویمبري په هرات کې د میجر ټاډ انگلیس د فعالیتونو ثنا و صفت کوي او زیاتوي چې دیوه افغان په مرسته د گازرگاه سیمې ته ولاړی او هورې یې د خواجه عبدالله انصاري او دوست محمد خان قبرونه وکتل . دی لیکي چې په دغه وخت کې لاد دوست محمد خان قبر لاس نه وهلی پروت و ( ۲۸۵ مخ ) . ویمبري له هرات څخه د ۱۸۲۳ع کال د نومبر پر ۱۵مه مخ پرتهران ووت ( ۲۸۲ مخ ) . دی له مشهد څخه یعقوب خان ته لیک استوي او په هغه کې ځوان شهزاده ته دهغه د زیرکتیا او فراست مبارکي وایي او ورته زیاتوي چې دی انگلیس نه دی ، بلکي در په دېوال گاونډی یې دی ، یعنی اروپایي دی . دغه راز ورته لیکي چې

دی یومهربان او خوشخويه شهزاده دئ او پرڅنگ يې ورته زياتوي: \* ... بل وار به ورته داسي مشوره درکړم چي که کوم څوک دمحيطي شرايطو له امله مجبور وي ستا په هيواد کي په بدل سوې قيافه سفر وکړي ، هڅه مه کوه چي په عام محضر کي يې پرده ورپورته کړي. \* (۲۰۲مخ).

زماڅخه لکه چي دويمبري تاريخي بيان اوږد سو. له دې اوږده بيانه مي مقصد دادئ چي زما په واک کي دويمبري په قلم ليکل سوي دوه کتابونه راته کوم داسي څرک په لاس نه را کوي ، چي دهغه له مخي دي څوک ووايي چي ده يعقوب خان په هرات کي کتابونه ورکړي وو. دا خبره بنايي وييمبري کوم بل ځای کړې وي او کاتونا (Miss.Katona) به له هغه ځايه پوهېدلې وي. خوزماسره اوس نه دکاتونامقاله سته ، نه هم دويمبري نور آثار چي دهغه له مخي دي دويمبري په کلکسيون کي ديعقوبخان له خوا پرسوغات سوې پته خزانه ورغږېم. البته دی له ځان سره په دې سفر کي دخطي کتابويوه پلنډه لري چي دی يې دخپل سفر خورا ارزښتناکه بريال (the most precious result) بولي او په خورا دقت سره يې ساتنه کوي (۲۵۷مخ) . يووخت چي هرات ته دتگ په لار کي دمرغاب له سينده پوري وزي ، دکتابودغه خورجين په دې خاطر له ځانه ليري کوي اود اوبس پر شايې ايردي چي اوبه زيان ورونه رسوي. (مخ). خودی له يعقوبخان څخه دخطي کتابودترلاسه کولو خبره نه کوي . دی وایي چي يعقوب خان څوگرانه ورکړه اودبياليدني امر يې ورته وکړ. له امکانه ليري نه ده چي دبياليدوپه وخت کي به يې خطي کتابونه ورکړي وي . خوددې خبري دثبوت له پاره ما(هوتک) څه ونه موندل . لکه تاسي چي په وړاندي مخونوکي ولوستل ، دهنکري دعلومو اکاډيمي دختيغ خانگي په کتابتون کي دويمبري کلکسيون چي ما وکوت ، په هغه کي يوولس ټوکه پارسي خطي نسخې سته (وگ : د

همدې ليکنې (مخ). خير، د ابحاث به سمدلاسه همدلته پرېږدم او د نويو مدارکو د موندلو تر وخته به منتظر پاته سم.

ويمبري ماته جالب او خوراسخت سړی سړی ښکاره سو. دی يوځای د خپل دغه اوږده اوستومانوونکي سفر په باب وايي چې داسفريې د هنگري د علومو اکاډيمۍ له خوا يو ماموريت (mission) و (۳ او ۴ مخونه). داچې څه راز ماموريت و، ډېر څرگندنه دئ. په دغو کلونو کې د افغانستان په گډون د منځنۍ اسيا ټوله سيمه په اروپايي مسافرو ډکه ده چې قياڼي يې بدلې کړي دي او سفرونه کوي. ويمبري يوله هغو څخه دئ. دی چې د ۱۸۲۴ع کال د جنورۍ په ۱۹مه تهران ته رسيږي، سيده د ترکيې سفارت ته ځي (۲۰۳ مخ)، په تهران کې د انگلستان په سفارت کې د ملکې نماينده (Mr. Alison) ورسره گوري او د اسماعيل افندي (د پارس په دربار کې شارزدافير) په مرسته له پاچا ناصرالدين شاه سره رسمي کتنه کوي (۲۰۴ مخ). هغه ته د هرات د نيولو بلنه ورکوي خو پاچا د دې خوږې مړۍ له پاره د اشتهانه لرلو پلمه وړاندي کوي. په تهران کې له نورو اروپايانو سره هم لیده کاته کوي. په پای کې چې د ۱۸۲۴ع کال د جون پر ۴مه لندن ته رسيږي غواړي د خپل سفر داستان په انگلستان کې (Royal Geographical Society of England) ته وړاندي کړي. دی وايي چې د دې کار سپارښتنه يې دوستانو ورته کړې وه (۲۰۷ مخ). خود خپل اثر (Travels in Central Asia) په سريزه کې د خپل دغه سفر په باب ليکي:

\* ... په دې خبره ټول پوهيږي چې هنگري ژبه د ژبو په هغه ډله پورې اړه لري چې التايي (Altaic) نوم يې خوراچې په هغه کې بيا په فينلينډي (Finish) ښاخ پورې تړلې ده که په تارتاريک (Tartaric) ښاخ پورې؟ يوه داسې پوښتنه ده چې د جواب انتظار باسي. دغه پوښتنه يا څېړنه

مورهنگر يانوته هم له علمي اړخه او هم له ملي نظره په زړه پوري ده او ختيځ ته زما د سفر اساسي محرک او سبب همدا موضوع وه. \* (vii, viii) مخونه). ما (هوتک) چي دده پردو واثارو (Travels in Central Asia) او (Sketches of Central Asia) مرورو کړ، دهنگري ژبي په باب مي د طرحه سوي جواب غوښتونکي پوښتني په برخه کي څه ونه موندل.